

سلسلہ موعظ حسنہ نمبر ۳۹

نیشن



حَارَّتِ الْأَنْهَارُ وَالْمَرْسَى وَالْمَرْسَى حَارَّتِ الْأَنْهَارُ



حکیم خان امیری

گلشن افغانستان

PEER-REVIEWED

سلسلة موعظ حسنة (٣٩)



از

عاریب اللہ حضرت اقدس مولانا شاہ حکیم محمد اختر صادامت برکاتہم

انتساب

اختر کی جملہ اصناف و تابیقات درحقیقت مرشدنا و مولانا مجی اللہ
 حضرت اقدس شاہ ابرار الحنفی صاحب دامت برکاتہم اور حضرت اقدس
 مولانا شاہ عبدالغنی صاحب پھولپوری رحمۃ اللہ علیہ اور حضرت اقدس
 مولانا شاہ محمد احمد صاحب رحمۃ اللہ علیہ کی صحبوں کے فتوح
 و برکات کا مجموعہ ہیں۔

اختر محمد اختر بیگ

۷	عرض مرتب
۱۰	حسن ربویت اور تقاضائے بندگی
۱۱	غیر قابل سہارا
۱۲	مذکرہ سفر قونیہ اور درس مشنوی
۱۵	سچ پیر کی علامت
۱۷	چھوٹے بچوں سے وفاداری کا سبق
۱۹	خون آرزو مطلع آفتاب قرب ہے
۱۹	حضرت امام ابو حنیفہ رحمۃ اللہ علیہ کی المارد سے احتیاط
۲۰	حضرت حکیم الامت تھانوی رحمۃ اللہ علیہ کی المارد سے احتیاط
۲۱	فاتایت حسن کے متعلق حضرت امام محمد رحمۃ اللہ علیہ کا ارشاد
۲۳	عالم شباب کو اللہ پر فدا کرنے کا انعام
۲۴	حسن مجازی کیوں دل لگانے کے قابل نہیں ؟
۲۶	خاصانِ خدا کے استغنا عن المجاز کا سبب اور اس کی تمثیل
۲۷	حسن کے چاند اور قلبی اضطراب کا مدد و جزر
۲۷	غیرتِ جمال خدا وندی
۲۸	اولیا سازی کی ۱۳۰ سالہ قدیم آسمانی نیکناوجی

- | | |
|----|--|
| ۲۸ | صادقین کا ترجمہ متفقین سے کرنے کا ثبوت |
| ۲۹ | متفقین کے بجائے صادقین کے نزول کی وجہ |
| ۲۹ | شرط ولایت تقویٰ ہے |
| ۳۰ | تقویٰ کے لئے روحانی پیوند کاری ضروری ہے |
| ۳۱ | حصول ولایت کے لئے محض علم کافی نہیں |
| ۳۱ | اولیا سازی کی روحانی پیوند کاری کی تمثیل |
| ۳۲ | اولیاء اللہ سے تعلق کے برکات اور اس کی تمثیل |
| ۳۳ | روحانی پیوند کاری کی دوسری تمثیل |
| ۳۶ | ولي کامل کی علامت |
| ۳۷ | نورِ نسبت کی مثال چراغ سے |
| ۳۸ | صحبتِ اہل اللہ کی ضرورت پر ایک عجیب تمثیل |
| ۳۸ | علم پر صحبت کی فوقيت کا عجیب استدلال |
| ۴۰ | دور حاضر میں راہِ حق کا سب سے بڑا حجابت |
| ۴۱ | وصولِ الی اللہ کا سب سے مختصر راستہ |
| ۴۳ | مردانِ خدا کون ہیں؟ |
| ۴۴ | موت کی تین حالاتیں |

۳۵

روحانی بیوٹی پارلر

۳۶

علماء کے لئے سرور عالم صلی اللہ علیہ وسلم کی ایک دعا

۳۶

اہل اللہ کے بعض واقعات و ارشادات

۳۷

راہِ خدا کے آنسوؤں کی قیمت

۳۸

آنسوؤں پر مغفرت کاملہ کی ایک عجیب تمثیل

۵۰

حدیث رجلان تحابا فی اللہ کی تشریع عجیب

۵۱

سایہِ عرش سے بے حساب مغفرت پر عجیب استدلال

۵۲

ولی اللہ بننے کے پانچ نئے

۵۳

ولایت کا نسخہ نمبر (۱) اہل اللہ کی مصااجت

۵۴

اہل اللہ کی صحبت میں رہنے کی مدت

۵۶

ولایت کا نسخہ نمبر (۲) گناہوں سے محافظت

۵۷

حدیث اللہم ارنا الحق.....الحق کی نادر تشریع

۶۲

ولایت کا نسخہ نمبر (۳) اسباب گناہ سے مباعدت

۶۳

ولایت کا نسخہ نمبر (۴) ذکر اللہ پر مداومت

۶۷

ولایت کا نسخہ نمبر (۵) سنت پر موافقت

۶۷

اسوہ رسول میں حسن کن کو نظر آتا ہے؟

- | | |
|----|---|
| ۷۰ | اتباع سنت کے لئے محبت شرط اولیں ہے |
| ۷۳ | اللہ کے سواہر سہارا فانی ہے |
| ۷۴ | اللہ تعالیٰ دامہ بندوں کے ساتھ ہیں |
| ۷۵ | آیت ربنا اللہ میں اللہ کے مبتدا ہونے کی خوبی و منطقی دلیل |

نہ گلوں سے مجھ کو مطلب نہ گلوں کے رنگ و بو سے
کسی اور سمت کو ہے مری زندگی کا دھارا
جو گرے ادھر زمیں پر مرے اشک کے ستارے
تو چمک اٹھا فلک پر مری بندگی کا تارا

(عارف باللہ حضرت مولانا شاہ محمد اختر صاحب مظاہم العالی)



عرض مرتب

نام و عظ قیضان حرم

مقرر عاری باللہ حضرت قدس سرشد ناومولانا شاہ حکیم محمد خواجہ صاحب دام قالہم العالی

مرتب یکے از خدام حضرت والا دامت بر کاتم

مقام و عظ مکہ مکرمہ، ایک معزز شہر کے مکان پر

تاریخ و وقت ۵ شعبان المعتشم ۱۴۲۰ھ مطابق ۱۲ نومبر ۱۹۹۹ء

بروز یجھے بعد نماز عشا

موضوع حصول تقویٰ یعنی اللہ تعالیٰ کا ولی بنے کا طریقہ،
اللہ کی محبت اور اہل اللہ کی ضرورت و اہمیت اور ترک معصیت یعنی
تقویٰ کی لذت پر قلب و جان کو مست کرنے والے عجیب و غریب
عاشقانہ مظاہر جن کی حلاوت و اثر انگلیزی کا اندازہ پڑھنے سے ہی
ہو سکتا ہے اور حضرت والا کے سینہ مبارک کو اللہ تعالیٰ نے جو بے مثل
اور منفرد آتشِ عشق اور دردِ محبت عطا فرمایا ہے اس کی تھوڑی سی
غمازی حضرت والا کے الفاظ اور اشک ہائے محبت کر جاتے ہیں

ہر کہ دیدن میل دارد درخن بیند مرا

جس سے ہم جیسے نامحرمان عشق کو بھی اس لذت درد کی کچھ چاشنی
مل جاتی ہے کیونکہ حضرت والا کی آہ بے خبر سے بے خبر کو بھی
گھائل کئے بغیر نہیں رہتی۔ حضرت والا ہی کا شعر ہے۔

آہ سے راز چھپایا نہ گیا
منہ سے نکلی مرے مختصر ہو کر
چشم نم سے جو چھلک جاتے ہیں
ہیں فلک پر وہی اختر ہو کر

پیش نظر وعظ فیضان حرم اسم بامسی اور حرم مکہ مکرمہ کی
تجالیات و قیوض و برکات کا حامل ہے اور حضرت والا کے جملہ
مواعظ کی طرح علم و عشق و معرفت کا عجیب و غریب مرقع ہے
جس میں منزل تقویٰ یعنی حصول ولایت کی رہنمائی آیات قرآنیہ و
احادیث نبویہ کی عجیب و غریب عائشانہ تفاسیر و شروح سے کی گئی
ہے اور راہ حق کے جوابات اور ان کے رفع کرنے کا علاج نہایت
دولوزی و درد کے ساتھ حضرت والا نے پیش فرمایا ہے ۔ یہ ایک
ہی وعظ سالک کو فرش سے عرش تک پہنچانے کے لئے کافی ہے ۔
اللہ تعالیٰ حضرت والا دامت برکاتہم کا سایہ عاطفت طویل ترین
عرصہ تک ہمارے سروں پر قائم رکھیں آمین ۔

اطال اللہ حیاته و ادام اللہ ظلالہم علینا و علی سائر المسلمين الى ما
و عشرين سنة مع الصحة والعاافية و خدمات الدينیہ و شرف حسن
القبولية آمين يا رب العالمين بمنك و كرمك يا ارحم الراحمين و
بحرمۃ سید الاولین والآخرين عليه الصلوة والتسليم

حرمه

یکے از خدام حضرت والا دامت برکاتہم

۱۹ ذو قعده ۱۴۳۲ھ مطابق ۱۳ فروری ۲۰۰۴ء بروز چهارشنبه



فیضان حرم

الحمد لله وكفى و سلام على عباده الذين اصطفى اما بعد
 فَاعُوذُ بِاللَّهِ مِنَ الشَّيْطَنِ الرَّجِيمِ ۝ بِسْمِ اللَّهِ الرَّحْمَنِ الرَّحِيمِ ۝
 إِنَّ أَوْلِيَاءَهُ إِلَّا الْمُتَّقُونَ
 وَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ
 يَا أَبَا هُرَيْرَةَ إِذْقِ الْمَحَارَمَ تَمْكِنُ أَعْبَدَ النَّاسِ

میں نے اس وقت ایک آیت شریفہ تلاوت کی ہے اور ایک حدیث شریف آپ حضرات کو سنائی ہے۔ آیت کا ترجمہ یہ ہے کہ ہمارے اولیاء اور دوست وہی ہیں جو تقویٰ سے رہتے ہیں ان اولیاءہ إلا المتقون میں ان نافیہ ہے کہ ہمارا کوئی ولی نہیں الا المتقون مگر جو تقویٰ سے رہتے ہیں اور جو حدیث سنائی اس کا ترجمہ یہ ہے کہ آپ صلی اللہ علیہ وسلم نے حضرت ابو ہریرہ رضی اللہ تعالیٰ عنہ سے ارشاد فرمایا کہ اے ابو ہریرہ تم اگر گناہ سے بچو، اللہ کو

ناراض نہ کرو تو تم سب سے بڑے عبادت گزار ہو جاؤ گے کیونکہ
تقویٰ چوہیں گھنٹہ کی عبادت ہے۔ توافل و ذکر و تلاوت کوئی
چوہیں گھنٹہ نہیں کر سکتا لیکن گناہ نہ کرنے کی عبادت چوہیں گھنٹہ
چاری راتی ہے۔

حق ربویت اور تقاضائے بندگی

خداۓ تعالیٰ کو ناراض نہ کرنا حق تعالیٰ کی پروردش اور احسان کا
بھی تقاضا ہے اور شرافت بندگی کا بھی تقاضا ہے کہ اپنے پالنے
والے کو ناراض کر کے ہم حرام لذتوں کو اپنے قلب میں نہ لائیں
اور یہ حقیقت وہ ہے کہ لاائق بچے بھی جس پر عمل پیرا ہیں کہ محلہ
کا کوئی لڑکا اگر کہتا ہے کہ چلو آج سینما دیکھیں تو شریف بچہ کہتا ہے
کہ نہیں ابا ناراض ہو جائیں گے۔ اگر وہ کہتا ہے کہ آج ابو کی فکر
چھوڑو، ابا کو ناراض ہونے دو تو جو لاائق بیٹا ہوتا ہے وہ یہی کہتا ہے
کہ ابا نے ہمیں پالا ہے ہم تمہارے مشورہ پر عمل کر کے اپنے پالنے
والے کو ناراض نہیں کریں گے۔ اللہ تعالیٰ رب العالمین ہیں،
سارے عالم کو پال رہے ہیں وہ اس کے زیادہ حقدار ہیں کہ ہم ان کو
ایک لمحہ کے لئے ناراض نہ کریں۔ وہ سارے عالم کے پروردگار ہیں،
سارے عالم کی پروردش کی ذمہ داری اللہ نے اپنے ذمہ لی ہے اور ہم
سب اجزاء عالم ہیں، تو جو سارے عالم کو پال سکتا ہے وہ جزو عالم

کو نہیں پال سکتا؟ لہذا شیطان کی دھمکی سے مت متأثر ہو کہ تم کہاں سے کھاؤ گے۔ کہیں ایسا نہ ہو کہ شیطان کی چال میں آکر رزق کے معاملہ میں تم حرام و حلال کی پروانہ کرو۔ اللہ تعالیٰ نے ہمارے ذمہ رزق نہیں رکھا ہے، ہر چاندار کے رزق کی ذمہ داری اللہ نے خود لی ہے۔ بس تھوڑا سا سبب تو اختیار کرنا پڑے گا مثلاً دوکان کھولنی پڑے گی لیکن گاہک اللہ بھیجے گا اس لئے ان کو ناراض کر کے نہ رزق کماوٹ کوئی ایسا کام کرو جو ان کی ناراضگی کا سبب ہو۔

غیر فانی سہارا

بس میرا مضمون یہی ہے کہ ہم اللہ تعالیٰ کے دوست بن جائیں۔ اللہ کے علاوہ بخشی دوستیاں ہیں جن سے ہم اپنے دل کو بہلا رہے ہیں جس کا نام غیر اللہ ہے ان کا سہارا کوئی سہارا نہیں۔ دوستو! درد دل سے کہتا ہوں کہ جس دن دنیا سے ہماری روائگی ہو گی تو اس وقت دنیا کا کون دوست کام آسکتا ہے؟ حضرت سعدی شیرازی کا شعر ہے۔

اما کہ زیر خاک تن ما نہاں شود
آنہا کہ کردہ ایم یکایک عیاں شود
جس دن ہمارا جسم مٹی کے نیچے دفن ہو گا تو جو کچھ ہم نے کیا
ہے وہ یکایک سامنے آجائے گا۔ اللہ کو بھلا کر جن سے ہم نے دل

لگایا تھا وہ سب اس وقت ساتھ چھوڑ دیں گے کیونکہ وہ سب فانی
ہمارے تھے۔ اللہ کے علاوہ کوئی نہیں ہے جو پاسیدار اور باقی ہو اور
ہمیشہ کے لئے دل بہلانے کی ذمہ داری قبول کرے۔ مولانا رومی
فرماتے ہیں کہ کسی کو کپڑے کا شوق ہے اور شاندار لباس کا عادی
ہے، ہزاروں روپیال کے شاندار جبے وغیرہ پہن کر دل میں بہت ہی
فرحت محسوس کرتا ہے لیکن رات کو اپنے مفرحات یعنی قیمتی لباس
اتار کر اور معمولی لباس پہن کر سوئے گا تو پھر کون سی چیز تمہیں
فرحت دے گی؟ مولانا فرماتے ہیں کہ کپڑوں سے عزت حاصل
کرنے والا! جب سوتے وقت کپڑے اتارو گے تو کیا تمہاری عزت اتر
جائے گی؟ اور عزت کیا کوئی ایسی چیز ہے کہ اتار کر کھونٹی پر ناگ
دی جائے؟ لہذا عزت تقویٰ سے اور اللہ کی رضا سے ہے۔

تذکرہ سفر قوئیہ اور درس مثنوی

مولانا رومی کی قبر کو اللہ تعالیٰ نور سے بھر دے، عجیب و غریب
مضمون ہے۔ میں تو بچپن ہی سے مولانا کا عاشق ہوں اور بچپن سے
مولانا کا شہر قوئیہ دیکھنے کا شوق تھا لہذا گذشتہ سال لندن جاتے
ہوئے راستے میں ترکی نشہر گیا جہاں لندن کے میزبان اور دیگر علماء
سفر کی ہمراہی کے لئے پہلے ہی آگئے تھے۔ جتو بلی افریقہ سے بھی
بہت سے احباب جن میں اکثر علماء تھے تشریف لے آئے تھے۔

استنبول سے پوری ایرکنڈیشن بس کرایہ پر لی گئی اور تقریباً گیارہ گھنٹے میں ہم لوگ قوئی پہنچے، ہم سب ۳۲ آدمی تھے۔ مولانا روی کی خانقاہ میں مشنوی شریف پڑھانے کا شرف بھی مجھ کو حاصل ہوا اور پڑھنے والے سب علماء تھے انہوں نے کہا مشنوی پڑھانے کی اجازت دیتی ہے۔ پھر وہاں سے تقریباً دس کلو میٹر کے فاصلے پر اس جنگل میں بھی گیا جہاں مشنوی کے اشعار ہوئے ہیں اور جس کے بارے میں مولانا روی فرماتے ہیں کہ جب میں آہ کرتا ہوں تو سوائے آسمان کے میرے ساتھ کوئی نہیں ہوتا۔

آہ را جز آسمان ہدم نبود
راز را غیر خدا محروم نبود

میری آہ کا سوائے آسمان کے کوئی ساتھی نہیں ہوتا اور میری محبت کے راز کو سوائے اللہ کے اور کوئی نہیں جانتا۔ اور یہ بھی فرمایا کہ ۔

نُرَةٌ مُسْتَانٌ خُوشٌ مِّيْ آیِدِم
تَابِدٌ جَاتِانٌ چُنِیْسٌ مِّیْ بَايِدِم

جنگل کی اس تھائی میں اے خدا نُرَةٌ مُسْتَانٌ مجھے اچھا معلوم ہوتا ہے اور قیامت تک اے محبوب حقیقی آپ کی یاد میں اسی طرح میں نُرے لگانا چاہتا ہوں۔ اور یہ بھی فرمایا کہ ۔

ہر کجا بینی تو خون بر خاک ہا
پس یقین می داں کہ آں از چشم ما

اس عالم خاکی میں جہاں بھی دیکھنا کہ آنسوؤں کے بجائے کچھ خون
گرا ہوا ہے تو اے دنیا والو! یقین کر لینا کہ جلال الدین ہی کی
آنکھوں سے خون کی یہ بارش ہوئی ہوگی۔ اور فرمایا کہ میں جب
استغفار کرتا ہوں تو اللہ تعالیٰ سے کہتا ہوں کہ میرے تمام نالائق
اعمال کو معاف فرمادیجئے اور۔

در مناجاتم یہ میں خون جگر
میری مناجات میں میرے جگر کا خون بھی ہے۔ اگر گنہگاروں کے
آنسو خالی پانی ہوتے تو شہیدوں کے خون کے برابر وزن نہ کئے
جاتے

کہ برابر ہی کند شاہ مجید
اشک را در وزن با خون شہید

وہ بزرگ اللہ والا صاحب قوئیہ فرماتا ہے کہ اللہ تعالیٰ گنہگار بندوں
کے آنسوؤں کو شہیدوں کے خون کے برابر وزن کرتے ہیں جیسا
کہ حدیث پاک میں ہے کہ دو قطروں سے زیادہ کوئی قطرہ اللہ تعالیٰ
کو محبوب نہیں، ایک آنسو کا وہ قطرہ جو اللہ کی خیست سے نکلا ہو
اور دوسرا خون کا وہ قطرہ جو اللہ کی راہ میں گرا ہو۔

یہ ہے جلال الدین روی شاہ خوارزم کا نواسہ یہ بادشاہ کا سگا
نواسہ ہے مگر اللہ کی محبت میں اپنے پیر شمس الدین تبریزی کا بستر

چکی گندم اور دوسرا سامان اپنے کندھوں پر لاد کر ان کے چیچھے چیچھے
پھرتا تھا اور فرمایا کہ پیر کی اس خدمت اور محبت کی برکت سے آج
میرا نام مولائے روم ہے ورنہ لوگ مجھے ملا جلال الدین کہتے تھے۔

مولوی ہرگز نہ شد مولائے روم
تا غلام شش تبریزی نہ شد

یہ مولوی جلال الدین پہلے مولائے روم نہیں تھا شش الدین
تبریزی کی غلامی کی برکت سے اللہ تعالیٰ نے مجھ کو یہ عزت بخشی
کہ آج ساری دنیا مجھے مولائے روم کہہ رہی ہے۔

پے پیر کی علامت

اور فرمایا کہ میں نے شش الدین کا انتخاب کیوں کیا جبکہ دنیا
میں اس وقت بہت سے پیر تھے۔ فرماتے ہیں کہ

من غلام آں کہ نفوشہ وجود

میں نے مرشد شش الدین تبریزی کی غلامی اس لئے قبول کی
ہے کیونکہ وہ بکاؤ مال نہیں ہے، وہ اپنی زندگی کو فروخت نہیں کرتا،
نہ تاج سلطنت سے، نہ تخت سلاطین سے، نہ سورج اور چاند سے،
نہ بریانی پلاؤ اور شامی کباب سے مگر وہ کہاں بکتا ہے۔

جز بآں سلطان با افضل و جود

وہ اللہ جو صاحبِ افضل ہے، صاحبِ بود و کرم ہے اسی اللہ پر
میرا پیر اپنی ہستی اور اپنی شخصیت، اپنے جذبات اور اپنی آرزوؤں
اور تمناؤں کو فدا کرتا رہتا ہے۔ جہاں دیکھتا ہے کہ اللہ خوش ہے
اس رزق حلال اور لعنت حلال کو استعمال کرتا ہے اور جہاں دیکھتا ہے
کہ میرا دل تو خوش ہو گا مگر میرا اللہ خوش نہیں ہو گا تو ایسی
خوشیوں پر بے شمار لعنت بھیجتا ہے۔ سوائے اللہ کے میرا پیر کسی
سے نہیں یکتا، اپنی تمناؤں اور آرزوؤں کو اللہ تعالیٰ کی مرضیات پر
فدا کرتا رہتا ہے۔ دلی کا ایک شاعر کہتا ہے ۔

لے آرزو کا نام تو دل کو نکال دیں
مومن نہیں جو ربط رکھیں آرزو سے ہم

جس آرزو سے اللہ تعالیٰ ناراض ہو ایسی آرزو کو اگر اے دل تو
نہیں چھوڑے گا تو ایسے دل ہی کو نکال دوں گا یعنی ایسی بات کو
ہرگز نہ مانوں گا۔ دل میں جو خواہش پیدا ہو اپنے دل ہی سے فتویٰ
لے لیجئے کہ اس کام کو جو دل چاہتا ہے اے دل کیا اللہ تعالیٰ بھی
اس سے خوش ہے کہ نہیں۔ اگر آپ کے دل سے آواز آجائے کہ
اللہ تعالیٰ تو خوش نہیں ہیں، دل کہدے کہ اللہ کے پیاروں کی تو یہ
صورت نہیں ہے، اللہ کے پیاروں کی تو یہ سیرت نہیں ہے تو دل
کی بات ماننے میں فائدہ ہے یا جس نے دل بنایا ہے اس کی بات

ماننے میں فائدہ ہے؟ لہذا جب انہوں نے حرام چیزوں سے منع فرمادیا، دوسروں کی بہو، بیٹیوں کو دیکھنے سے منع فرمادیا تو پھر ہم اپنی زندگی اور جسم کی مٹی کے کھلنوں پر کیوں مٹی کریں۔

چھوٹے بچوں سے وفاداری کا سبق

لہذا جب دل میں کوئی خواہش پیدا ہو تو اللہ کے نام پر اختر اپیل کرتا ہے اور گو عجمی ہے لیکن اللہ تعالیٰ کے فضل و کرم سے اس وقت عرب میں مقرر ہوں ورنہ اگر مالک آپ لوگوں کے دلوں میں محبت نہ ڈالتا تو میری بات آپ کیوں سنتے۔ اس لئے درد دل سے کہتا ہوں کہ جب دل میں کوئی خواہش پیدا ہو تو فوراً ایک چھوٹے بچے سے سبق لے لو۔ بعض بچے ایسے مہذب اور تربیت یافتہ ہوتے ہیں کہ اگر کوئی ان کو ثانی پیش کرتا ہے کہ لو یہ ثانی تو وہ بچہ اپنے ابا کو دیکھتا ہے کہ ابا کا کیا اشارہ ہے۔ جب ابا آنکھ سے اشارہ کر دیتا ہے کہ لے لو تو وہ بچہ لے لیتا ہے ورنہ نہیں لیتا۔ اسی طرح جب آپ کے دل میں بھی کوئی خواہش پیدا ہو اور شیطان حسین شکلوں کی ثانی پیش کرے تو آسمان کی طرف دیکھو کہ ربا کیا چاہتا ہے، وہ اس بات سے خوش ہے یا نہیں۔ کیا ابا سے حق ربا کا زیادہ نہیں ہے؟ باپ نے یہ آنکھیں نہیں بنائی ہیں، ماں کے پیٹ میں اللہ تعالیٰ نے یہ آنکھیں بنائی ہیں، بجمعیع اعضائنا و بجمعیع

اجزاننا و بجمعیع کمیاتنا و بجمعیع کیفیاتنا ہم اللہ تعالیٰ کے غلام ہیں۔ ہمارا کوئی عضو اور کوئی جز، ہماری کوئی کیفیت اور کوئی خواہش ان کی غلامی سے آزاد نہیں ہے لہذا جب دل میں کوئی خواہش پیدا ہو خواہ نظر کی ہو یا زبان کی ہو، ہاتھ کی ہو یا پیر کی ہو تو ایک چھوٹے بچے سے سبق لے لو کہ وہ ابا کے اشارہ کے بغیر ایک نافی نکل نہیں لیتا۔ آہ! ہم ایک چھوٹے بچے سے بھی گئے گذرے ہیں کہ ربا کا اشارہ نہیں دیکھتے اور اپنی خواہش پر عمل کر لیتے ہیں لہذا شرافت بندگی کا تقاضا ہے کہ جب دل میں کوئی خواہش پیدا ہو تو ربا کا اشارہ دیکھو کہ وہ خوش ہے یا نہیں اور اپنے دل سے فتویٰ لے لو۔ اگر آپ کا دل فیصلہ کروے کہ اے دل تجھ کو تو مزہ آئے گا مگر اللہ تعالیٰ اس بات سے خوش نہیں ہوں گے تو بس پھر اپنی خوشیوں کا خون کرنا یکھ لو۔ اسی خون آرزو سے وہ ملتے ہیں۔

دوستو یہ چراغِ دنیا کے
تل سے بوئیوں کے جلتے ہیں
دل میں لیکن چراغِ عشقِ خدا
آرزو کے لبو سے جلتے ہیں

خون آرزو مطلع آفتابِ قرب ہے

جب مشرق لال ہوتا ہے تو دنیا کو سورج ملتا ہے مگر یہ سورج
ہمارا سورج نہیں ہے کیونکہ کافر اور یہودی بھی اس سورج سے
فائدہ اٹھاتا ہے۔ خدا کے عاشقوں کا سورج وہ ہے جو کافروں کو عطا
نہیں ہوتا اور وہ ہے اللہ کے نور کا سورج، جو آرزوؤں کے خون
سے طلوع ہوتا ہے، لہذا اللہ والے خالق خورشید اور خالق آفتاب
اپنے دل میں رکھتے ہیں اس لئے ایک نہیں بلے شمار آفتاب رکھتے
ہیں۔ ایک بزرگ کا شعر ہے۔

جب کبھی وہ ادھر سے گزرتے ہیں
کتنے عالم نظر سے گزرتے ہیں

اور ہر عالم صاحبِ خورشید اور صاحبِ قمر ہوتا ہے پس بلے شمار
آفتابِ اللہ والے اپنے دل میں رکھتے ہیں۔ اسی لئے وہ دنیا کے
چاندوں سے مستفی ہوتے ہیں، مٹی کے کھلونوں پر اپنی زندگی کو
ضائع نہیں کرتے۔

حضرت امام ابوحنیفہ رحمۃ اللہ علیہ کی امداد سے احتیاط

حضرت امام محمد رحمۃ اللہ علیہ بہت حسین تھے، حضرت امام
ابوحنیفہ رحمۃ اللہ علیہ درس میں ان کو پشت کے پیچے بیٹھاتے تھے

تاکہ نگاہ تہ پڑے۔ علامہ شامی لکھتے ہیں کہ ان ابا حنیفة رحمہ اللہ تعالیٰ کان يُجْلِسُ امام محمد فی درسہ خلف ظہرہ مخافۃ عینہ مع کمال تقواہ۔ شامی لکھتے ہیں کہ حضرت امام ابوحنیفہ رحمۃ اللہ علیہ امام محمد کو بوجہ غایت حسن اور شدت جمال کے درس میں اپنی پشت کے پیچھے بیٹھاتے تھے اپنی نظر کے خوف سے باوجود یہ کہ آپ کمال درجہ کے متقی تھے۔ میرے شیخ حضرت پھولپوری رحمۃ اللہ علیہ نے فرمایا کہ جب چراغ کی روشنی کے سامنے میں داڑھی بلتی ہوئی نظر آئی تو پڑھ چلا کہ داڑھی آگئی ہے تو فرمایا کہ امام محمد اب سامنے آجائے۔ سبحان اللہ! کیا تقویٰ تھا کہ عرصہ تک امام صاحب کو یہ بھی معلوم نہ ہوا کہ شاگرد کے داڑھی آگئی ہے۔ ہمارے بزرگوں نے اس طرح سے احتیاط کی ہے۔

حضرت حکیم الامت تھانویؒ کی امداد سے احتیاط

حکیم الامت تھانوی رحمۃ اللہ علیہ کے پاس مولوی شبیر علی صاحب مہتمم خانقاہ تھانہ بھون نے ایک بے ریش لڑکے کو کسی کام سے بھیج دیا۔ حضرت بالا خانے پر باوضو تفسیر بیان القرآن لکھ رہے تھے، فوراً نیچے آگئے اور فرمایا کہ دیکھو میری تھائیوں میں بے داڑھی والے لڑکوں کو نہ بھیجا کرو۔ ان سے اتنی ہی احتیاط ہے جتنی عورتوں سے ہے لا فرق بینہ و بینہا علامہ شامی لکھتے ہیں کہ الامر د

الحسن الذى طر شاربه و لم تنبت لحيته فحكمه كحكم المرأة
 لا يجوز النظر من فرقه الى قدمه جس لڑکے کی میں بھیگ رہی
 ہوں یعنی موچیں آنا شروع ہوئی ہوں مگر ابھی واڑھی نہ آئی ہو
 اس کے حکم اور عورت کے حکم میں کوئی فرق نہیں۔ سر سے پیدا
 تک ایسے لڑکوں کو دیکھنا جائز نہیں۔ یہ وہ شایی ہے جس کے ذریعہ
 سے آج تمام دنیا میں فتاوے دینے جاتے ہیں۔

فناستیت حسن کے متعلق حضرت امام محمدؐ کا ارشاد

تو میں کہہ رہا تھا کہ امام محمد رحمۃ اللہ علیہ بہت حسین تھے مگر
 ان کی شادی ایسی عورت سے ہوئی جس پر حسن کا اطلاق ممکن نہ
 تھا۔ پہلے زمانے میں بچے اتنے شریف ہوتے تھے کہ ماں باپ جہاں
 رشتہ لگادیں وہ ماں باپ سے لڑتے نہیں تھے کہ میں کیا ہوں اور
 آپ نے انتخاب کیا کیا، خون کے رشتؤں کی وجہ سے ترجیح دے
 دی کہ خون کا رشتہ ہے، اس کا حق ادا ہو جائے گا، صد رحمی
 ہو جائے گی، ایک لڑکی کا مگر بس جائے گا۔ ایک دن ایک شاگرد سے
 کھانا منگولیا، تیز ہوا سے امام محمد کی بیوی کا نقاب ذرا سی دری کو بہٹ
 گیا تو دیکھا کہ بیوی امام صاحب کے بالکل برعکس ہے۔ کھانا تو لے
 آیا مگر الگ بیٹھ کے روئے لگا۔ امام محمد رحمۃ اللہ علیہ نے پوچھا کہ
 کیوں روئتا ہے؟ اس نے کہا کہ آپ کی قسمت پر رو رہا ہوں، آپ

جس قدر حسین ہیں آپ کی بیوی اتنی ہی غیر حسین ہے۔ امام محمد
 نہیں پڑے اور فرمایا کہ اے بیٹے میں اس وقت فقد پر چھکتا ہیں لکھ
 رہا ہوں زیادات ، مبسوط ، جامع صغير ، جامع کبیر ، سیر صغير ، سیر
 کبیر اور تم لوگوں کو پڑھا بھی رہا ہوں۔ اگر بیوی حسین ہوتی تو اپنی
 بیوی کے پاس بیٹھا ہوا اس کے حسن کا مشاہدہ ، معاينہ اور ملاحظہ
 کرتا۔ تم کہتے کہ استاد کنز الدقائق کا گھنٹہ ہو گیا ، میں کہتا کہ میں
 حسن الدقائق میں مشغول ہوں اور پھر ایک جملہ فرمایا۔ دوستو! آج
 اس کو درد دل سے پیش کرتا ہوں جو بد نظری کے علاج کے لئے
 نہایت مقید جملہ ہے۔ فرمایا کہ جس کو اللہ تعالیٰ اپنے پیار کے لئے
 قبول کرتے ہیں ، اپنی محبت کے لئے منتخب فرماتے ہیں ، اپنے دین کی
 خدمت کے لئے جس کا انتخاب کرتے ہیں اس کو مٹی کے کھلونوں
 میں صالح نہیں کرتے۔ آج سارے عالم میں جو حسین بکھرے
 ہوئے ہیں چاہے وہ حسین فی الطريق ہوں یا حسین فی السوق
 ہوں یا حسین فی المطار ہوں یا حسین فی القنطرہ ہوں یہ سب
 مٹی کے کھلونے ہیں ایک دن قبروں میں دفن ہو کر مٹی ہو جائیں
 گے ، ان کے حسن اور نمک کو تلاش کرو گے تو سوائے مٹی کے کچھ
 نہیں پاؤ گے لہذا ان مٹی کے کھلونوں پر اپنی حیات کو صالح نہ کرو
 اس لئے میرا آج سے پچیس سال پہلے کا شعر ہے کہ ۔

کسی خاکی پر مت کر خاک اپنی زندگانی کو
جوانی کر قدا اس پر کہ جس نے دی جوانی کو

عالم شباب کو اللہ پر فدا کرنے کا انعام

اپنی مٹی کو ان مٹی کے سکھلونوں پر مٹی مت کرو۔ جس اللہ
نے عالم شباب عطا فرمایا ہے اپنے شباب کو اسی پر فدا کرو کیونکہ
بخاری شریف کی حدیث ہے کہ جس جوان نے اپنی جوانی اللہ تعالیٰ
پر فدا کی اور نافرمانی سے جوانی کا عیش نہیں لیا اس کو قیامت کے
دن سایہِ عرشِ الٰہی کا وعدہ ہے۔ بخاری شریف کی روایت ہے
شَابُّ نَشَأَ فِي عِبَادَةِ رَبِّهِ جس جوان کی جوانی اپنے رب کی عبادت
میں پروان چڑھی اور دوسری روایت ہے **شَابُّ نَشَأَ فِي عِبَادَةِ اللَّهِ**
اور تیسرا روایت **فَقْعَ الْبَارِي** شرح بخاری میں علامہ ابن حجر عسقلانی
رحمۃ اللہ علیہ نے نقل کی ہے جس کو اختر آپ کے سامنے چیش
کر رہا ہے کہ **شَابُّ أَنْفَاقَ شَبَابَهُ وَ نَشَاطَهُ فِي عِبَادَةِ اللَّهِ** جس جوان نے
اپنی جوانی کی نشاط اور خوشیاں سب اللہ کی عبادت میں فنا کر دیں اس
کو قیامت کے دن اللہ تعالیٰ عرش کا سایہ عطا فرمائیں گے جس
دن اس سائے کے علاوہ کوئی سایہ نہ ہو گا۔

اور میرے شیخ فرماتے تھے کہ جو اپنی خواہشات کو جلا کر خاک
کرتا ہے اور گناہوں سے بچتا ہے اور خوب آرزو کرتا ہے، شکست

تمنا کرتا ہے اس کا جای بھنا دل اور ایمان اس قدر خوبصورت ہوتا ہے کہ شامی کتاب اس کے مقابلہ میں کیا چیز ہے۔ جدھر سے یہ گذر جائے گا کافر بھی کہہ اشے گا کہ بھنی یہ کوئی اللہ والا جارہا ہے۔ اللہ تعالیٰ ارحم الرحیم ہیں، وہ کسی بندے کی محنت اور مجاہدہ ٹکست آرزو اور خون تمبا کو رایگاں نہیں کرتے۔ وہ دیکھتے ہیں کہ اسی روئے زمین پر کتنے بندے ہیں جو وی سی آر سینما، ڈش اشنیا اور بد نظری کی لعنت میں بیٹلا ہیں لیکن انہیں میں کچھ بندے ایسے بھی ہیں جو میری لعنت سے بچنے کے لئے اپنی نظر کی حفاظت کرتے ہیں، ان کا دل ہزاروں زخم حسرت کھاتا رہتا ہے مگر یہ وہ بندے ہیں جو مجھ کو ناراض کر کے حرام لذت کو استیراد نہیں کرتے، درآمد نہیں کرتے، اپورٹ نہیں کرتے۔ عین زبانیں بول رہا ہوں۔ عرب کی رعایت سے استیراد کو میں نے مقدم کیا ہے، یہاں اپورٹ ایکپورٹ کے آفسوں پر لکھا رہتا ہے مکتب الاستیراد و التصدير، یہ آپ کی لعنت بول رہا ہوں اور مولانا رومی کی فتحت پر عمل کر رہا ہوں کہ جس چیزا کو شکار کرنا ہے تو اس کی بولی مشق کرو۔

حسن مجازی کیوں دل لگانے کے قابل نہیں؟

تو میں کہہ رہا تھا کہ اللہ کے خاص بندے اپنے دل پر غم اٹھا

لیتے ہیں لیکن اللہ کو ناراض کر کے حرام لذت نہیں لیتے کیونکہ
جانتے ہیں کہ ہر حسین کا جغرافیہ بدلتے والا ہے، یہ دل بہلانے کے
قابل نہیں ہیں۔ جب حسن کا جغرافیہ بدلتے گا پھر اپنا دل
بہلانے کے لئے کہاں جاؤ گے۔ اس پر میرا شعر سخنے جس میں آپ
کو میں فلکیات کی سیر کراؤں گا۔ بعض لوگ کہتے ہیں کہ آپ یہ
کیوں کہتے ہیں کہ میرا شعر، میرا شعر۔ میں کہتا ہوں کہ کیا تیرا
کھدوں۔ شعر تو میرا ہے تیرا کیسے کھدوں۔ اپنے بچہ کو اپنا بچہ ہی کہا
جاتا ہے، فرق اتنا ہے بچہ پیدا ہوتا ہے ماں کے پیٹ سے اور شعر
پیدا ہوتے ہیں درود سے۔ بس تو دیکھو میرا شعر۔

حسینوں کا جغرافیہ میر بدلا
کہاں جاؤ گے اپنی تاریخ لے کر

جب حسینوں کا جغرافیہ بدلتے گا تو ان کو دیکھ کر خود روؤگے کہ
آہ میری جوانی مٹی کے کھلونوں پر غارت ہوئی اور پھر وہ کھلونے
بھی ختم ہو گئے۔

حسینوں کا جغرافیہ میر بدلا
کہاں جاؤ گے اپنی تاریخ لے کر
یہ عالم نہ ہو گا تو پھر کیا کرو گے
زحل مشتری اور مریخ لے کر

خاصانِ خدا کے استغنا عن المجاز کا سبب اور اس کی تمثیل

ہتائیے آپ کو آسمانوں کی سیر کر رہا ہوں کہ نہیں۔ زحل
مشتری اور مریخ کے متعلق ساتھ دانوں کی تحقیق ہے کہ اللہ نے
زحل اور مشتری کو چار چاند، مریخ کو چھ چاند اور دنیا کو ایک چاند
دیا اور عطارد کو ایک چاند بھی نہیں دیا کیونکہ سورج کے بالکل
قریب ہے اس لئے سورج کی روشنی سے ہر وقت چمکتا رہتا ہے۔

اسی پر میں کہتا ہوں کہ آفتاب ایک مخلوق ہے اس کے قریب
رہنے والے سیارہ کو اللہ نے چاندوں سے مستغنى کر دیا تو اللہ تعالیٰ
کے خاص بندے جو اپنے قلب میں خالق آفتاب اور خالق شمس و قمر
کی تجلیات خاصہ رکھتے ہیں تو اللہ کے نور کی تجلی ان کو زمین کے
چاندوں سے مستغنى نہ کر دے گی؟ یہی وجہ ہے کہ وہ منی کے رنگ
و روغن سے، منی کے ذہنپرتوں سے، منی کے کھلونوں سے نہیں
بکتے۔ یہی دلیل ہے کہ ان کا قلب غیر اللہ سے مستغنى ہے، یہی
علامت ہے کہ یہ شخص صاحبِ نسبت ہے، یہی علامت ہے کہ یہ
صاحب ولایت ہے، یہی علامت ہے کہ یہ اللہ کا ولی اور دوست
ہے۔ جب تک قلب غیر اللہ سے مستغنى نہ ہو اور دنیا کے
چاندوں پر مر رہا ہو تو سمجھ لو کہ اللہ تعالیٰ کی تجلیات خاصہ سے
ابھی محروم ہے۔

اور دنیا کو ایک چاند کیوں دیا؟ سامنہ والوں کو اس کا پتہ نہیں۔ کیونکہ اس دنیا پر اللہ تعالیٰ کو شریعت کے قوانین یعنی عید بقر عید، رمضان اور حج و زکوٰۃ وغیرہ کے چاند کے حساب سے نافذ کرنا تھے اس لئے اللہ نے دنیا کو ایک چاند دیا کہ میرے بندے آپس میں لڑیں نہیں۔

حسن کے چاند اور قلبی اضطراب کا موجز

اور چاند سے ایک مثال اور دیا کرتا ہوں کہ جب چودھویں کا چاند ہوتا ہے تو سمندر کی لہروں میں طوفان زیادہ ہوتا ہے۔ پس جب آسمان کے چاند سے سمندر میں طوفان آسکتا ہے تو زمین کے چاندوں سے اللہ تعالیٰ نے نظر کی حفاظت کا حکم دے کر ہمارے قلب کو طوفانوں سے بچالیا تاکہ میرے بندے سکون سے رہیں

غیرتِ جمالِ خداوندی

اور حفاظت نظر کا حکم بہ تقاضائے غیرتِ جمالِ خداوندی بھی ہے کہ میں خالقِ حسن ہوں، سارے حسینوں کو حسن دیتا ہوں اور سارے عالم کی لیلاویں کو نمک دیتا ہوں پھر مجھ کو چھوڑ کر تو کہاں دیکھتا ہے۔ میری بے عیب ذات اور بے مثلِ حسن کے ہوتے ہوئے تو ہگنے موتتے اور مرنے والوں پر مرتا ہے۔ مرنے والے کو

چاہئے کہ نہ مرنے والے پر مرے دیکھو میرا یہ جملہ اللہ تعالیٰ کی
عطاء ہے کہ مرنے والوں کو چاہئے کہ مرنے والوں پر نہ مرسیں بلکہ نہ
مرنے والے پر مرسیں یعنی اللہ پر مرسیں اور اللہ کے لئے اللہ والوں
پر مرسیں۔

اولیاء سازی کی ۱۳ سو سالہ قدیم آسمانی شیکناوجی

اللہ والوں پر ہم اس لئے مرتے ہیں کہ وہ ہمیں اللہ والا بنا دیتے
ہیں جیسے حالیہ صدی کی سائنس یہ ہے کہ دلکشی آم کو لگڑے آم
سے قلم دے کر لگڑا آم بنا دیتے ہیں لیکن اللہ تعالیٰ نے چودہ سو
برس پہلے ایک ایسی شیکناوجی اور سائنس قرآن پاک میں نازل
فرمائی جو انسان ادنیٰ کو انسان اعلیٰ بناتی ہے یعنی فاسق و فاجر انسان کو
اللہ والا بنادیتی ہے۔ وہ کیا شیکناوجی ہے؟ اللہ تعالیٰ فرماتے ہیں کہ
اگر تم میرے دوست بننا چاہتے ہو تو تقویٰ اختیار کرو اور تقویٰ کیسے
ملے گا؟ کونوا مع الصادقین ای کونوا مع المتقین یعنی متقویوں
کے ساتھ رہو۔

صادقین کا ترجمہ متقین سے کرنے کا ثبوت

اب اگر کوئی کہے کہ صادقین کا ترجمہ متقین کیوں کر رہے ہو تو
اس کا عجیب الہامی جواب میرے شیخ حضرت مولانا شاہ ابرار الحنف

صاحب دامت بر کاتب نے دیا کہ اللہ تعالیٰ فرماتے ہیں اولنک الذین
صدقوا و اولنک هم المتقون معلوم ہوا کہ صادقین اور متقین ایک
ہیں، ہر صادق متقی اور ہر متقی صادق ہے۔

متقین کے بجائے صادقین کے نزول کی وجہ

اب سوال یہ ہے کہ پھر صادقین کیوں نازل فرمایا متقین کیوں
نازل نہیں فرمایا جب کہ دونوں مترادف ہیں اور دونوں مغایتم میں
واحد ہیں۔ اس کا جواب میرے بزرگوں کے صدقہ میں اللہ تعالیٰ
نے یہ عطا فرمایا کہ صادقین اس لئے نازل فرمایا تاکہ تم خوب پر کھ
لو کہ جس کو متقی سمجھ رہے ہو وہ صادق فی التقوی بھی ہے یا نہیں۔
ایسا نہ ہو کہ تم صرف لباس تقوی دیکھ کر ان کو متقی سمجھ لو۔ اس لئے
جو صادقین فی التقوی ہیں، جو تقوی میں چے ہیں ان کے ساتھ
رہو اور دیکھو کہ سر سے پھر تک وہ اللہ کا وفادار ہے یا نہیں، حسینوں
سے اپنی نظریں بچاتا ہے یا نہیں، کسی گناہ میں بٹلا تو نہیں ہے۔

شرط ولایت تقوی ہے

ای لئے ہمارے بزرگوں نے فرمایا اور بزرگ کیا فرمائیں گے
خود حق تعالیٰ فرماتے ہیں کہ ان اولیاء ہ الامتقون ولی اللہ کون
ہیں، میرے دوست کون ہیں؟ جو تقوی سے رہتے ہیں، مجھ کو

ناراض نہیں کرتے۔ ان اولیاءہ الا المتعهدون نہیں فرمایا کہ جو تجد پڑھتے ہیں الا المتفلون نہیں فرمایا کہ جو نوافل پڑھتے رہتے ہیں الا المعتمرین نہیں فرمایا کہ جو بہت عمرے کرتے رہتے ہیں الا المحقون فرمایا۔ معلوم ہوا کہ اللہ کی دوستی کی بنیاد قرآن پاک کی نفس قطعی سے ثابت ہے کہ تقویٰ پر ہے۔

تقویٰ کے لئے روحانی پیوند کاری ضروری ہے

اس لئے تقویٰ کی شیکنا لوچی چودہ سورس پہلے نازل کی کہ اگر تم میرا دوست بننا چاہتے ہو اور تقویٰ والی حیات چاہتے ہو تو اس حیات سے اپنی حیات کو متصل، وابستہ اور جوانخت کر لو جو صاحب تقویٰ ہے۔ جس وقت یہ آسمانی شیکنا لوچی نازل ہوئی جو غافل اور دیسی دل کو اللہ والا دل بناتی ہے اس وقت سائنس دا توں کو اپنی اس دباتاتی شیکنا لوچی کا علم بھی نہیں تھا۔ دیسی آم لکھرے آم کی قلم سے ایک دن لکھرا آم بن جاتا ہے چاہے دن میں تین دفعہ کہے کہ سن لو دنیا والوں میں لکھرا آم نہیں بخون گا لیکن اس کی اگر قلم صحیح ہے تو اس کو بننا پڑے گا۔

آہ من گر اثرے داشتے
یار بکویم گذرے داشتے

اگر میری آہ میں کچھ اثر ہے تو میرا یار میرے دل کی گلی میں

ضرور آئے گا۔

حصول ولایت کے لئے مختص علم کافی نہیں

اور اگر لنگرے آم کی قلم نہ ہو تو دلیسی آم کو لنگرے آم کی
ٹینکنالوجی پر ایک لاکھ کتابیں پڑھا دو اور وفاق میں وہ اول نمبر پاس
بھی ہو جائے لیکن رہے گا دلیسی آم ہی، لنگرہ آم نہیں بن سکتا
کونو امع الصادقین نازل فرمائکر اللہ نے بتا دیا کہ جب تک اولیاء اللہ
کی صحبت میں نہیں رہو گے چاہے ایک لاکھ کتابیں پڑھ لو لیکن ولی
اللہ نہیں ہو سکتے۔

اولیاء سازی کی روحانی پیوند کاری کی تمثیل

اور دلیسی آم کی جدید ٹینکنالوجی میں نے آنکھوں سے دیکھی
ہے، یہ میں سنی سنائی بات پیش نہیں کر رہا ہوں۔ ہمارے شہر
حیدر آباد سندھ میں ایک قصبه ہے ٹنڈو جام۔ وہاں سائنس دانوں
نے ہمیں خود دکھایا کہ دیکھئے یہ لنگرے آم کی قلم ہے۔ آدمی شاخ
لنگرے آم کی ہے اور آدمی شاخ دلیسی آم کی ہے اور دونوں کو ہم
نے کس کے پٹی باندھ دی ہے۔ میں نے فوراً سوال کیا کہ پٹی کس
کے کیوں باندھی ہے؟ تو انہوں نے کہا کہ اگر کس کے نہیں
باندھیں گے تو لنگرے آم کی سیرت، اس کی خاصیت اور اس کی

تمام خوب دیکی آم میں منتقل نہیں ہو گی اور دیکی آم کو ہم بڑھنے نہیں دیتے اس کی شاخوں کو کاشتے رہتے ہیں تاکہ دیکی آم کی خصلت اس سے جاتی رہے۔ میں نے کہا کمتر نباتات کو بہتر نباتات بنانے کی میکنا لوگی آپ نے اب ایجاد کی ہے لیکن بدترین انسانوں کو بہترین انسان بنانے کی آسمانی میکنا لوگی کونتوا مع الصادقین ۱۳ سو برس پہلے اللہ تعالیٰ نے نازل فرمائی جو اولیاء سازی کی میکنا لوگی ہے جس سے سائننس والے بے خبر ہیں اور جس طرح آپ دیکی آم کی شاخوں کو کاشتے رہتے ہیں اسی طرح شیخ مرید کی رائے کو فنا کرتا رہتا ہے اور جس طرح دیکی آم کی قلم کو لنگرے آم کی قلم سے کس کے پاندھتے ہیں ورنہ اگر ڈھیلا پن اور لوزنگ ہو گی تو لنگرے آم کی سیرت اس میں نہیں آسکتی۔ اسی طرح جو لوگ اللہ والوں سے اتنا قوی تعلق رکھتے ہیں کہ جس کا نام جگری تعلق ہے تو اللہ والوں کی سیرت ان میں منتقل ہو جاتی ہے۔

مجھے سہل ہو گئیں منزیں کہ ہوا کے رخ بھی بدل گئے
ترا ہاتھ میں آگیا تو چراغ راہ کے جل گئے

اولیاء اللہ سے تعلق کے برکات اور اس کی تمثیل

کسی اللہ والے کا ہاتھ جس دن میں ہاتھ میں آئے گا تو دیکھنا پھر راستہ آسان ہی نہیں مزیدار بھی ہو جائے گا۔ اس کی ایک

مثال سنئے۔ اپنے لڑکے کو ایک اپالڈو دے رہا ہے۔ اتنے میں محلے کا ایک لڑکا دوڑا ہوا آیا اور کہا جتاب آپ اپنے بچے کو لڈو دے رہے ہیں، ایک لڈو مجھے بھی دیجئے۔ باپ نے کہا تم ہمارے بچے نہیں ہو، ہمارے جگر کے مکروے نہیں ہو لہذا یہ تو میں اپنے بچے کو کھلاویں گا تو وہ خاموش ہو گیا اور احساس محرومی، احساس کمتری اور احساس مایوسی کا شکار ہو گیا اور اس کے آثار اس کے چہرے سے نمایاں ہو گئے۔ اتنے میں اس بچے نے باپ سے کہا کہ ابو ذرا ایک بات سنئے۔ آپ اس لڑکے کو انکار نہ کیجئے، یہ میرا جگری دوست ہے میں اس کے ساتھ ہی تو پڑھتا ہوں اس کے ساتھ ہی کھیلتا ہوں، یہ میرا رات دن کا ساتھی ہے تو باپ مسکراتا ہے اور اس کو بھی لڈو دیتا ہے اور کہتا ہے کہ تم میرے بچے تو نہیں ہو مگر میرے بچے کے جگری دوست ہو، اس نے تم کو محروم نہیں کروں گا۔ علامہ ابن حجر عسقلانی رحمۃ اللہ علیہ شرح بخاری فتح الباری میں لکھتے ہیں کہ ان جلیسہم یندرج معهم فی جمیع ما یتفضیل اللہ به علیہم جو لوگ اللہ والوں کے جلیس و تھنثین ہیں، ان کے دوست اور ساتھی ہیں اللہ تعالیٰ ان کو اپنے اولیاء کے رجڑ میں درج کر لیتا ہے یعنی جتنی مہربانیاں اور افضال و الطاف اپنے اولیاء پر کرتا ہے، اولیاء کے ان دوستوں پر بھی کرتا ہے کہ اگرچہ یہ ظالم ابھی پوری طرح میرے دوست نہیں ہیں لیکن میرے دوستوں کے دوست ہیں، میرے

پیاروں کے پیارے ہیں اور اس فضل کی وجہ علامہ ابن حجر عسقلانی مفعول لہ سے آخر میں بیان فرماتے ہیں اکراماً لہم اللہ تعالیٰ اپنے اولیاء کے اکرام میں اپنے اولیاء کے دوستوں کو محروم نہیں کرتا۔

روحانی پیوند کاری کی دوسری تمثیل

پھولوں کے صدقہ میں کانتوں کو بھی محروم نہیں کیا جاتا۔
مولانا روی فرماتے ہیں ۔

آں خار می گریت کہ اے عیب پوش خلق

ایک کائنتا رو رہا تھا کہ اے اللہ آپ ساری مخلوق کا عیب
چھپاتے ہیں ، آپ کا نام ستار العجوب ہے لیکن آپ کی اس صفت کا
ظہور مجھ پر کیسے ہو گا کیونکہ میں تو کائنتا پیدا ہوا ہوں ۔

شد مستجاب دعوت او گلزار شد

اسی وقت اس کی دعا قبول ہو گئی اور اللہ نے اس کانٹے کے اوپر
پھول پیدا کر دیا اور حکومتی طور پر حکم دے دیا کہ تم ان پھولوں کے
دامن میں منہ چھپائے پڑے رہو، باغ سے نہیں نکالے جاؤ گے اور
اگر پھولوں سے دور رہو گے تو باغ سے گیٹ اٹھ کر دئے جاؤ گے،
تمہارا خروج اور ایگزٹ (Exit) ہو جائے گا۔ چنانچہ باغ میں جتنے
خلاص کانٹے ہوتے ہیں وہ جس سے اکھاڑ کے پھینک دیئے جاتے ہیں

مگر دامن برگ گل میں جن کا نٹوں کے منہ چھپے ہوئے ہیں، گلاب کے پھولوں میں جو کائیں پوشیدہ ہیں بتائیے ان کو باغ سے نکالا جاتا ہے؟ اگر کوئی اس کائیں کو تو زنے لگے تو باغیاں منع کرتا ہے کہ خبردار ان کا نٹوں کو مت توڑنا، یہ پاسبان ہیں پھولوں کے، انہیں سے پھولوں کی حفاظت ہے۔ مولانا رومی اس شعر کو پیش کر کے نصیحت کرتے ہیں کہ اگر تم کائیں ہو تو اللہ والوں کے دامن میں منہ چھپاؤ۔ اسی کو اختر نے اپنے شیخ مجی العین حضرت مولانا شاہ ابرار الحسن صاحب دامت برکاتہم کو خطاب کرتے ہوئے عرض کیا ہے کہ ۔

ہمیں معلوم ہے تیرے چمن میں خار ہے اختر
مگر خاروں کا پردہ دامن گل سے نہیں بہتر
چھپانا منہ کسی کائیں کا دامن میں گل تر کے
تعجب کیا چمن خالی نہیں ہے ایسے منظر سے

اور کائیں تو ہمیشہ کائیں ہی رہتے ہیں صرف اتنا فائدہ پہنچتا ہے کہ برگ گل کے سائے میں رہتے ہیں اور باغ سے ان کا خروج نہیں ہوتا۔ لیکن اللہ والوں کے وہ کائیں یعنی گنہگار جو اللہ والوں کے دامن گل میں ہیں ان کے ساتھ یہ نہیں ہوتا کہ وہ ہمیشہ کائیں رہیں اور صرف باغ سے خروج نہ ہو بلکہ وہ خود پھول بنادیے جاتے

ہیں۔ اللہ تعالیٰ ان کا نئوں کی ماہیت بدل کر انہیں خلعت گل عطا کرتا ہے۔ مولانا رومی فرماتے ہیں۔

اے بکر دہ یار ہر اغیار را
اے بدادہ خلعت گل خار را

اے اللہ اپنے کرم سے آپ غیروں کو اپنا بنائیتے ہیں یعنی کافر کو
مومن اور فاسق و گنہگار کو ولی بنائیتے ہیں گویا کا نئوں کو خلعت گل
عطا فرماتے ہیں۔

اس لئے مولانا دعا فرماتے ہیں۔

تو بہارا حسن گل دہ خار را
زینتِ طاؤس دہ ایں مار را

اے جمیں دنیا کی بہاروں کے خالق! اس خار کو پھولوں کا سا حسن
عطا فرمائیے اور اس سانپ کو طاؤس (مور) کی سی زیست بخش دیجئے
یعنی میرے اخلاق رذیلہ کو اخلاق حمیدہ سے تبدیل فرما کر اس گنہگار
کو اپنا پیارا بنائجئے کیونکہ صرف آپ تبدیل ماہیت پر قادر ہیں اور
فاسق و فاجر کو تبدیل فرمائے اپنا ولی بنائیتے ہیں۔

ولی کامل کی علامت

اور جن کا نئوں کو آپ پھول بنادیتے ہیں ان کو یہ خاصیت

مزید عطا فرماتے ہیں کہ ان کی صحبت سے دوسرے کا نئے بھی پھول بننے لگتے ہیں یعنی گنہگار توہہ کر کے ولی اللہ بن جاتے ہیں جیسے جب دیکی آم لٹکڑا آم بن گیا تو اس کی صحبت سے دوسرے دیکی آم لٹکڑے آم بننے لگتے ہیں۔ ایسے ہی جب ایک آدمی ولی اللہ ہو گیا تو کامل ولی اللہ وہی ہے جو ولی ساز بھی ہو، کامل دیوانہ وہ ہے جو دیوانہ سازی بھی جانتا ہو کہ جو اس کی صحبت میں رہے وہ بھی دیوانہ بن جائے۔ اگر خود دیوانہ ہے لیکن دیوانہ ساز نہیں ہے تو یہ ناقص دیوانہ ہے۔

نور نسبت کی مثال چراغ سے

اگر چراغ ہے مگر روشنی اتنی کمزور ہے کہ دوسرے چراغ کو روشن نہیں کر سکتا تو ایسے چراغ سے دوسرے چراغ کیسے روشن ہوں گے۔ اگر کسی چراغ نے چاہا کہ اپنی ہتھی اس سے ٹھیک کر کے روشن کرلوں تو دیکھا کہ وہ خود ہی بجھ گیا اس لئے کمزور نسبت والوں سے دین نہیں پہیلتا۔ ایسا قوی چراغ ہو جو خود بھی روشن ہو اور دوسروں کو بھی روشن کر سکے۔ کامل ولی اللہ وہ ہے جو اتنا قوی نسبت ہو کہ اس کا نور نسبت دوسروں میں منتقل ہو جائے اور اس کے نور میں کمی نہ آئے۔

صحبت اہل اللہ کی ضرورت پر ایک عجیب تمثیل

صحبت اہل اللہ کی ضرورت پر ایک مثال اور دیا کرتا ہوں کہ
مان لو کسی چراغ کا ظرف دس لاکھ روپیا کا ہو اور اس میں تیل بھی
ایک لاکھ روپیا کا ہو اور اس کی بقیہ بھی نہایت اعلیٰ درجہ کی پیرس
سے منگائی گئی ہو لیکن یاد رکھو شن نہیں ہو سکتا جب تک کسی جلتے
ہوئے چراغ سے متصل نہ ہوگا۔ اسی طرح خواہ کتنا ہی بڑا عالم ہو،
علم کا سمندر ہو لیکن جب تک کسی اللہ والے، صاحب نسبت سے
متصل نہیں ہو گا نہ خود روشن ہو گا نہ دوسروں کو روشن کر سکے گا، نہ
نسبت لازمہ ملے گی نہ نسبت متعدیہ ملے گی۔ اس کے علم و عمل
میں فاصلے ہوں گے۔

علم پر صحبت کی فوقیت کا عجیب استدلال

علم بے شک سر آنکھوں پر ہے مگر صحبت کی قیمت زیادہ ہے
اور اس کی دلیل غار حرا سے دیتا ہوں۔ اسی غار حرا میں نبوت عطا
ہوئی ہے جس پر اختر کا شعر ہے ۔

خلوت غار حرا سے ہے طلوع خورشید
کیا سمجھتے ہو تم اے دوستو دیرانوں کو

نبوت کا آفتاب غار حرا سے طلوع ہوا اور جس ویرانے میں اللہ مل

جائے آہ اس دیرانے کو کیا سمجھتے ہو۔

اس غار حرا میں ایک آیت نازل ہوئی اقرأ باسم ربک الذی
خلق اس وقت جو ایمان لائے ان کا درجہ سب سے اعلیٰ ہے ان کو
سابقون الاولون قرار دیا گیا اور جو تمیں پارے نازل ہونے کے بعد
ایمان لائے ان کو متأخرین قرار دیا گیا۔ وہ بھی مقبول ہیں لیکن
درجہ میں ان سے پچھے ہیں جو اقرآن نازل ہوتے ہی ایمان لائے تھے۔
 بتائیے تمیں پاروں کا علم زیادہ ہے یا ایک آیت کا؟ یہی دلیل ہے کہ
 صحبت کی قیمت علم سے زیادہ ہے کیونکہ جو پہلے ایمان لائے ان کو
 نبی کی صحبت زیادہ ملی اس لئے ان کا درجہ ان سے بڑھ گیا جو تمیں
 پاروں کے بعد ایمان لائے۔ یہ ہے صحبت کی اہمیت اور جو شیخ اور
 مرتبی جتنا قوی النسبت ہوگا اس کے صحبت یافتہ بھی اتنے ہی قوی
 النسبت ہوں گے۔ یہی وجہ ہے کہ چونکہ سید الانبیاء صلی اللہ تعالیٰ
 علیہ وسلم جیسا نہ کوئی پیدا ہوا اور نہ آئندہ پیدا ہوگا اس لئے آپ
 کے صحابہ بھی امم سابقہ کے صحابہ سے افضل ہیں اور اب قیامت
 تک کوئی بڑے سے بڑا ولی ایک اولیٰ صحابی کے برابر نہیں ہو سکتا لیکن
 نسبت قیامت تک سینوں سے سینوں میں منتقل ہوتی رہے گی۔ اس
 لئے مولانا مسیح اللہ خان صاحب جلال آبادی رحمۃ اللہ علیہ نے جامعہ
 اشرفیہ لاہور میں دعا مانگی تھی کہ اے اللہ جو ہم میں صاحب نسبت
 نہیں ہیں ان کو صاحب نسبت کر دے اور جو صاحب نسبت ہیں مگر

ضعیف اور کمزور تعلق ہے ان کو قوی کر دے اور جو قوی النسبت ہیں ان کو اقوی کر دے یعنی ان کو اس قدر قوی النسبت کر دے کہ ان کی صحبتوں سے دوسرے ولی اللہ پیدا ہونے لگیں۔ اس لئے جس شیخ سے تعلق کریں پہلے خوب دیکھ لیں کہ وہ قوی النسبت بھی ہے یا نہیں۔ جیسا کہ میں نے پہلے عرض کیا کہ کونوا مع الصادقین میں صادقین سے مراد متین ہیں لیکن صادقین اس لئے نازل فرمایا کہ تم دیکھ لو کہ وہ صادق فی التقوی ہے یا نہیں، ایسا تو نہیں کہ لباس تقوی ہے، تو پی بھی اہل اللہ والی ہے وضع قطع بھی اہل اللہ والی ہے مگر اعمال ویسے نہیں ہیں مثلاً بد نظری کر رہا ہے۔

دور حاضر میں راہ حق کا سب سے بڑا حجابت

بد نظری کا مرض میں زیادہ بیان کرتا ہوں کیونکہ اس زمانہ میں عمریانی عام ہونے سے اس مرض میں عام ابتلاء ہے اور یہی اس وقت اللہ کے راستے میں سب سے بڑی رکاوٹ ہے۔ حضرت تھانوی رحمۃ اللہ علیہ کے ایک مرید جو اسی سال سے زیادہ کے ہیں، ان کا نام حاجی افضل صاحب ہے، میرے شیخ کے بھی خلیفہ ہیں اور مفتی محمد حسن امر تسری رحمۃ اللہ علیہ کے بھی خلیفہ ہیں انہوں نے صوفی غلام سرور ڈار صاحب سے جو میرے شیخ کے خلیفہ ہیں اور دوسرے کئی دوستوں سے فرمایا جوان سے ملنے کے لئے گئے تھے کہ اس زمانے

میں حکیم اختر غضی بصر کا مجدد ہے۔ میں اس کو ان کی دعا سمجھتا ہوں ، دعویٰ مجددیت نہیں کر رہا ہوں۔ اللہ والے اگر کوئی بات شباباشی کے طور پر فرمائیں تو وہ ان کی دعا ہوتی ہے لہذا میں اس کو کلمات دعائیہ سمجھتا ہوں

وصول الی اللہ کا سب سے مختصر راستہ

لیکن اس مضمون کو اس لئے بیان کرتا ہوں کہ یہ مختصر راستہ یعنی شادرث کث بہت جلد ولی اللہ بنادیتا ہے۔ دیکھئے جو آدمی بھیں اٹھا سکتا ہے وہ مرغی اٹھا سکتا ہے یا نہیں؟ تو نظر بچانا اس زمانے میں بھیں اٹھانا ہے ، یعنی نہایت مشکل کام ہے۔ جو مشکل پرچہ حل کر لے گا آسان سوال اس کو حل کرنا کیا مشکل ہے۔ نظر بچانے سے دل پارہ پارہ ہو جاتا ہے، ٹوٹ جاتا ہے آہ نکل جاتی ہے کہ آہ شریعت کا حکم نہ ہوتا تو ہم بھی خوب دیکھئے لیکن جو صاحب نسبت ہوتا ہے اگر اس کو معلوم ہو جائے کہ جو حسن میں اول نمبر آئی ہے وہ کسی روڈ سے گذرنے والی ہے تو وہ کہے گا کہ اے دل تجھے ہرگز دیکھنے نہ دوں گا، اگر تو نے تمنا بھی ظاہر کی تو اے آنکھ تجھ کو نکال کر پھینک دوں گا۔

نہ دیکھیں گے نہ دیکھیں گے انہیں ہرگز نہ دیکھیں گے

کہ جن کو دیکھنے سے رب مرا ناراض ہوتا ہے

نہیں ناخوش کریں گے رب کو اے دل تیرے کہنے سے
 اگر یہ جان جاتی ہے خوشی سے جان دے دیں گے
 اللہ تعالیٰ ان کو حوصلہ دیتا ہے۔ جب خالق شیر دل میں آتا
 ہے تو اس کی ہمت شیرانہ اور مردانہ ہو جاتی ہے۔ مردانہ پر یاد آیا
 کہ ایک وکیل صاحب کے پاس ایک مراثی کا مقدمہ آیا، وکیل
 صاحب مولانا شاہ محمد احمد صاحب رحمۃ اللہ علیہ کے مریدین میں
 سے تھے۔ انہوں نے کہا ہم تمہارا مقدمہ جب لڑیں گے جب تم
 ہمیں ٹکانا سناؤ گے وہ گویا تھا اس نے دیکھا کہ سب داڑھی والے بیٹھے
 ہیں اس لحاظ سے اس نے بہت ہی محاط اشعار سنائے جس کے پڑھنے
 میں کوئی گناہ بھی نہ تھا۔ اب سنئے وہ شعر۔ اس نے کہا۔

بلبل نے کہا عشق میں غم کھانا چاہئے

پروانہ بولا عشق میں جل جانا چاہئے

فرہاد بولا کوہ سے نکرانا چاہئے

مجنوں نے کہا ہمت مردانہ چاہئے

تو ایک مولوی صاحب جو میرے خاص دوست تھے، بہت
 ظریف اور خوش دل آدی تھے۔ انہوں نے وکیل صاحب کو دیکھ
 کر کہا کہ۔

بولا وکیل ہم کو مختنانہ چاہئے

خبر یہ توبات بھی کی ہے

مردانِ خدا کون ہیں؟

لیکن سبق لینے کی بات یہ ہے کہ اللہ انہیں کو ملتا ہے جو ہمت
مردانہ رکھتے ہیں۔ اسی لئے اللہ تعالیٰ نے اولیاء اللہ کو رجال فرمایا ہے
کہ یہ میرے راستے کے مرد ہیں

رِجَالٌ لَا تُلْهِيهِمْ تِجَارَةً وَ لَا بَيْعٌ عَنْ ذِكْرِ اللَّهِ

یہ ہیں مردانِ خدا کہ بڑی سے بڑی اور چھوٹی سے چھوٹی
تجارت ان کو اللہ کے ذکر سے غافل نہیں کر سکتی۔ کیوں؟ وجہ کیا
ہے؟

يَخَافُونَ يَوْمًا تَقْلُبُ فِيَهِ الْقُلُوبُ وَالْأَبْصَارُ

قیامت کے اس دن سے ڈرتے ہیں کہ جس دن دل اور
آنکھیں لوٹ پوت ہو جائیں گی۔ خوف سے مستقبل کو دیکھتے ہیں،
حال بل نہیں دیکھتے۔ اللہ والے خوف مستقبل کی وجہ سے اپنے
مستقبل کو تقویٰ سے روشن رکھتے ہیں چاہے ساری زندگی میں نادیدہ
اور لذت بل ناچشیدہ رہیں جیسے ہمارے میر صاحب کی شادی نہیں
ہوئی ان کا لقب بھی ہے بل نادیدہ لذت بل ناچشیدہ لیکن دیکھ لو
کیسی گذر رہی ہے۔ ماشاء اللہ میرے ساتھ حج عمرہ افریقہ برطانیہ

جہاں بھی جاتا ہوں یہ بھی ساتھ جاتے ہیں۔ جو مجھے ملک دیتا ہے
ان کو بھی ملک دیتا ہے۔ ان کے لئے میں نے یہ شعر کہا ہے ۔

اک میرختہ حال بھی آخر کے ساتھ ہے
گذرے ہے خوب عشق کی لذت لئے ہوئے

موت کی تین حالتوں

میں نے جو آیت تلاوت کی تھی اب اس کا ترجمہ کر کے
مضمون کو سمیٹ رہا ہوں ۔ اس کا نام بلاغت میں اف و نشر مرتب
ہے ۔

موت سب کو آنی ہے تو موت تین طریقے سے آئے گی۔ کچھ
لوگ حالت کفر میں مرسیں گے، کچھ حالت ایمان میں مرسیں گے مگر
تقویٰ اختیار نہ کرنے کی وجہ سے حالت فتنہ و نافرمانی میں مرسیں گے
اور تیسری موت ہے اولیاء اللہ کی جو پوری طرح اللہ کو راضی کر کے
دنیا سے جائیں گے۔ بس موت ان تین حالتوں پر آئے گی ۔ تین
سے زیادہ چو تھی کوئی ثابت نہیں کر سکتا، کافرانہ موت، فاسقانہ
موت اور دوستانہ موت۔ اب ہم خود فیصلہ کر لیں کہ ہم کون سی
موت چاہتے ہیں۔ بتائیے اللہ کے سامنے اگر ولی اللہ بن کر ہم پیش
ہوں اس میں فائدہ ہے یا کسی گناہ کی خبیث عادت میں نافرمانوں کی
صورت اور سیرت میں بتلائے معصیت رہ کر مرنے میں فائدہ ہے؟

ہتا و اگر ایسی حالت میں موت آئی تو کیا حال ہو گا۔ جب اللہ کے حضور میں پیشی ہو گی تو اس وقت ایسا نہ ہو کہ اللہ تعالیٰ ہم کو دیکھ کر منہ پھیر لیں۔ سرور عالم صلی اللہ تعالیٰ علیہ وسلم کی دعا ہے کہ

اللَّهُمَّ إِنِّي أَعُوذُ بِكَ أَنْ تَصُدَّ عَنِّي وَجْهُكَ يَوْمَ الْقِيَامَةِ

اسے خدا میں آپ سے پناہ چاہتا ہوں کہ قیامت کے دن آپ مجھ کو دیکھ کر اپنا منہ مجھ سے پھیر لیں۔

روحانی یوٹی پارلر

اس لئے دوستو! اللہ والوں کی خانقاہوں کے روحانی یوٹی پارلر میں اپنی روحوں کو حسین کرالو۔ دامادوں کو بیٹیاں دیتے ہو تو یوٹی پارلر میں لے جاتے ہو تاکہ داماد خوش ہو جائے اور جسمانی یوٹی پارلر والا تو کافی پیسرہ فیس کا بھی لیتا ہے اور روحانی یوٹی پارلر والے آپ کو مفت میں ملتے ہیں۔ اب آپ کہیں گے کہ مولانا وعظ کہہ کر کھانا کیوں کھاتے ہیں تو آپ ہی لوگ اصرار کرتے ہیں درست وہ تو مفت میں تقریر کرنے کو تیار ہیں جہاں چاہو لے چلو۔ جوچے اللہ والے ہیں وہ وعظ کہہ کر نہ فیس لیتے ہیں نہ کھانے کی شرط لگاتے ہیں۔ آپ ہی لوگ ہاتھ پاؤں جوڑتے ہیں کہ مولانا آپ کا احسان ہو گا جو آپ غریب خانے پر کھانا تناول فرمائیں۔

علماء کے لئے سرور عالم صلی اللہ علیہ وسلم کی ایک دعا

اور یہ بھی سن لو مولوی کو جو دعوت ہے یہ اس پر کوئی احسان نہیں ہے۔ یہ علماء کو حضور صلی اللہ تعالیٰ علیہ وسلم کی دعا لگی ہے۔ آپ نے دعا فرمائی کہ اے اللہ میری امت کے علماء کا رزق سارے عالم میں منتشر فرمادے تاکہ جب وہ اپنے رزق کے لئے جائیں تو میرا دین بھی پھیلائیں لہذا دعائے پیغمبر صلی اللہ علیہ وسلم کے صدقے میں ہم کھاتے ہیں لیکن جس کو کسی عالم کی دعوت کی توفیق ہوئی تو سمجھ لو دعائے پیغمبر اس کے حق میں قبول ہو گئی اور یہ اس کے لئے مبارک بادی اور بشارت ہے کہ جہاں جہاں بھی وہ عالم اس روئی کی طاقت سے تقریر کرے گا تو اس کا ثواب اس کھلانے والے کو بھی ملے گا۔

اہل اللہ کے بعض واقعات و ارشادات

میں اپنے شیخ کے سر میں جب تیل کی ماش کرتا تھا تو اللہ سے دعا کرتا تھا کہ اے اللہ آپ کی اس مشین میں تیل ڈال رہا ہوں تو اس سے جو طاقت آئے گی اور جہاں جہاں بیان میرے شیخ کا ہو گا اس میں میرا حصہ بھی لگا دینا اور میرے شیخ نے فرمایا کہ میں ظہر سے عصر تک دو دو گھنٹے حکیم الامت تھانوی رحمۃ اللہ علیہ کے سر

پر تیل کی مالش کرتا تھا اور مالش کے بعد حضرت حکیم الامت اپنے سر پر ہاتھ پھیر کر دیکھتے تھے کہ تیل خشک ہو گیا تو فرماتے تھے ما شاء اللہ! کیا کہوں اپنے بزرگوں کی ہر ادا یاد آتی ہے۔ اب وہ باتیں یاد آتی ہیں۔ ایک دن حضرت شیخ پھولپوری تلاوت کرتے ہوئے سرانے میر بخاری شریف پڑھانے چاہے تھے، اختر ساتھ تھا۔ حضرت راستے میں کئی کئی پارے پڑھ لیتے تھے، راستے میں اچانک تلاوت روک دی اور فرمایا کہ دیکھو یہاں بدبو آرہی ہے جہاں بدبو آئے وہاں تلاوت روک دو، اللہ کا نام نہ لو۔ امام محمد رحمۃ اللہ علیہ نے فرمایا کہ بدبدوار مقام پر خدا کا نام لینے میں اندر یہ شر کفر ہے اور ایک دن راستے میں تلاوت کرتے کرتے فرمایا کہ اختر سنو اگر دعا میں آنسو نکل آئے تو سمجھ لو قبول ہو گئی۔ آنسو دعا کی قبولیت کی رسید ہے جیسے منی آرڈر کرتے ہو تو ڈاکنائے والا ٹھپہ لگا کر رسید دیتا ہے۔ اور فرمایا کہ میرے شیخ تھانوی رحمۃ اللہ علیہ اللہ کے راستے میں نکلے ہوئے آنسوؤں کو اپنی ہتھیلی سے مل کر اپنے چہرے اور داڑھی پر پھیر لیتے تھے۔

راہِ خدا کے آنسوؤں کی قیمت

پھر میں نے یہ روایت دیکھی کہ ایک صحابی فرماتے ہیں کہ یہ آنسو میں اپنے چہرے پر پھیلا لیتا ہوں کیونکہ جہاں جہاں اللہ کی

محبت اور اللہ کے خوف سے نکلے ہوئے یہ آنسو لگ جائیں گے وہاں
وہاں دوزخ کی آگ حرام ہو جائے گی۔

آنسوؤں پر مغفرت کاملہ کی ایک عجیب تمثیل

اور جب دوزخ حرام ہو جائے گی تو صرف چہرہ ہی جنت میں
نہیں جائے گا بلکہ وہ ایسا کریم مالک ہے کہ اگر ایک جزء پر اپنا دست
کرم رکھ دے گا تو ہم کو بجسم اٹھائے گا اور اس کو ثابت کرنے کے لئے
حکیم الامت مجدد الملت مولانا اشرف علی تھانوی صاحب رحمۃ اللہ علیہ
نے ایک واقعہ بیان فرمایا کہ ہندوستان کا ایک ہندو راجہ مر گیا اس کا
بینا ابھی کم عمر تھا، اس کے پیچا وغیرہ اس کی ریاست پر قابض ہونا
چاہتے تھے۔ وزیروں نے کہا کہ ہم نے اس کے باپ کا نمک کھایا
ہے، چلو دلی میں عالمگیر بادشاہ سے اس کی سفارش کریں گے۔ راستہ
بھر وزیر اس بچہ کو سمجھاتے بجھاتے دہلی تک آئے کہ بادشاہ یہ
پوچھے تو یہ کہنا اور یہ پوچھے تو یہ کہنا۔ آخر میں اس لڑکے نے کہا
کہ آپ جو مجھے سمجھاتے ہوئے آئے ہیں بادشاہ نے اگر کوئی اور
سوال کر لیا تو پھر آپ کہاں سمجھانے آئیں گے۔ یہ سن کر وزیروں
نے کہا کہ یہ لڑکا چالاک ہے اس کو کچھ سمجھانے کی ضرورت
نہیں۔ یہ بادشاہ سے بات کر لے گا لہذا جب بادشاہ کے محل میں
داخل ہوا تو عالمگیر رحمۃ اللہ علیہ جو صرف بادشاہ نہیں، صاحب نسبت

بزرگ بھی تھے اس وقت نہار ہے تھے۔ پوچھا کیوں آئے ہو؟ کہا
 میری ریاست خطرے میں ہے، میرے خاندان والے اس پر قبضہ
 کرنا چاہتے ہیں، آپ ایک پرچہ لکھ دیں کہ یہ ریاست مجھے مل جائے
 کیونکہ میرا باپ وہاں کا راجہ تھا۔ عالیٰ نے مرا جاؤ اس کے دونوں
 بازو پکڑ کر اٹھالیا اور کہا کہ تم جو کو حوض میں ڈال دوں؟ اس لڑکے
 نے زور سے قبضہ مارا۔ تب عالیٰ رحمۃ اللہ علیہ نے فرمایا کہ تم
 حق معلوم ہوتے ہو، تم اس قابل نہیں ہو کہ میں تمہیں ریاست
 دون اس لئے کہ خوف کے موقع پر ہنسنا یہ علامت حادثت ہے۔ اس
 نے کہا حضور اتنا تو پوچھ لیں کہ میں کیوں ہنسا پھر فیصلہ آپ کے
 ہاتھ میں ہے، آپ ہمیں حق قرار دیجئے یا کچھ اور بادشاہوں کے
 دفعے کو کون رد کر سکتا ہے۔ عالیٰ ذرا شکنے کے کوئی بات ہے کہا اچھا
 بتاؤ کیوں ہنسے۔ کہا حضور میں اس لئے ہنسا ہوں کہ آپ بادشاہ ہیں
 اور بادشاہوں کا بڑا اقبال ہوتا ہے اگر آپ کسی کی ذرا سے انگلی پکڑو
 لیں تو وہ ڈوب نہیں سکتا چہ جائیکہ میرے دونوں بازو آپ کے
 دونوں ہاتھوں میں ہیں۔ اس پر حکیم الامت جوش میں آکر فرماتے
 ہیں کہ ایک کافر پر ایک مسلمان بادشاہ سے اتنی امید رکھتا ہے کیا
 ہم ہندو پچھے سے بھی گئے گئے ہیں جو اللہ تعالیٰ سے ایسا سوہن
 رکھیں کہ جب آنسوؤں سے چہرہ جنت کے قابل ہو گیا تو صرف
 چہرہ کو اللہ تعالیٰ جنت میں داخل کر دیں گے اور بقیہ جسم کو دوزخ

میں پھینک دیں گے؟ ہم اس کریم مالک سے کیوں نہ امید رکھیں کہ
بہ بشارت نبی رحمت صلی اللہ علیہ وسلم جب وہ اتنا فیصلہ کریں گے
کہ خوف اور محبت کے آنسوؤں سے اس کا چہرہ جنت کے قابل ہے
تو پورا جسم بھی جنت میں داخل کر دیں گے لہذا جنت میں جانے کا یہ
ایک چکلہ ہے کہ اپنے گناہوں کو یاد کر کے کبھی کبھی رو لیا کرو اور
دوسرا چکلہ بھی بیان کئے دیتا ہوں جو سرور عالم صلی اللہ علیہ وسلم
نے اپنے امت کے لئے عطا فرمایا کہ تحوزے سے عمل سے غیر فانی
اور غیر محدود جنت مل جائے۔

حدیث رجلان تحابا فی اللہ کی تشریح عجیب

بخاری شریف کی حدیث ہے رجلان تحابا فی اللہ اجتمعا
علیہ و تفرقہ علیہ دونہنے جو ایک دوسرے سے صرف اللہ کے
لئے محبت رکھتے ہیں، آپس میں اللہ ہی کے لئے ملتے ہیں اور اللہ ہی
کے لئے جدا ہوتے ہیں لیکن سرور عالم صلی اللہ علیہ وسلم کے کلام
نبوت کی بлагوت دیکھئے کہ ملاقات کے لئے باب اتعال استعمال فرمایا
جس میں اخذ مأخذ کی خاصیت ہے یعنی جب ایک دوسرے سے
ملاقات کے لئے جاتے ہیں تو ارادہ کر کے جاتے ہیں، قلبی تقاضے
سے جاتے ہیں، اللہ کے لئے محبت کو مراد بنا کر اللہ والے دوست
سے ملاقات کرتے ہیں، لیکن جب جدا ہوتے ہیں تو یہاں آپ

صلی اللہ علیہ وسلم نے باب تفعال استعمال نہیں فرمایا کیونکہ حب فی الله والوں کو افتراق پسند نہیں اس لئے آپ نے باب تفعال استعمال فرمایا جس میں خاصیت کلف کی ہے کہ اپنے ضروری کاموں کی مشغولیت کی وجہ سے ، اپنے کاروبار ۔ روزی اور یوں بچوں کے حقوق ادا کرنے کے لئے تکلفاً ، بادل ناخواستہ کلفت محسوس کرتے ہوئے الگ ہوتے ہیں کیونکہ چہاں الفت ہوتی ہے وہاں جدائی میں کلفت ہوتی ہے ۔ میں جب اپنے کسی اللہ والے دوست کو رخصت کرتا ہوں تو اپنا یہ شعر پڑھتا ہوں ۔

گرچہ پہلو سے تمہیں رخصت کیا
با دل ناخواستہ رخصت کیا

اور کبھی اس شعر کو یوں پڑھتا ہوں ۔

اپنے پہلو سے جدا عشرت کیا
با دل ناخواستہ رخصت کیا

سائیہ عرش سے بے حساب مغفرت پر عجیب استدلال
یہ بخاری شریف کی حدیث ہے ، اللہ کے لئے آپس میں محبت پر قیامت کے دن سائیہ عرش الہی کا وعدہ ہے اور محبت دل کا عمل ہے ، یہاں کسی عمل کی قید نہیں کہ آپس میں محبت رکھنے والے

بہت نفلیں پڑھتے ہیں یا بہت روزے رکھتے ہیں بلکہ خالی محبت پر،
 تعابا فی اللہ پر یہ وعدہ ہے کہ ان کو عرش کا سایہ ملے گا اور جس
 کو عرش کا سایہ ملے گا اس کا حساب نہیں ہو گا کیونکہ جہاں حساب
 ہو گا وہاں سایہ نہیں ہو گا۔ تمام حدیثیں اس پر مجتمع ہیں کہ جہاں
 حساب ہو گا وہاں سایہ نہیں ہو گا۔ اس سے معلوم ہوا کہ جہاں سایہ
 ہو گا وہاں حساب نہیں ہو گا۔ قیامت کے دن اعلان ہو گا این
 المحتابون فی میری وجہ سے آپس میں محبت رکھنے والے کہاں
 ہیں۔ تم کہاں گرمی میں حساب دے رہے ہو چلو ادھر آؤ، میرے
 عرش کے سائے میں آجائو اور ظاہر ہے کہ جب سایہ عرش دیں گے تو
 اس کا حساب ختم، بے حساب جنت میں جائے گا۔ دلیل یہی ہے کہ
 سائے میں بلا رہے ہیں اور ان کی رحمت سے بعید ہے کہ سائے میں
 بلا کر پھر حساب لیں۔ دیکھئے اگر کسی کو کوئی ڈاکو قتل کے لئے دوڑا
 رہا ہے اور ایک کریم نے کہا کہ آجائو آجائو میرے گھر میں پناہ لے لو
 اور اس کے بعد جب وہ اس کی پناہ میں آگیا تو ڈاکو سے کہا ادھر آؤ
 اسے آسانی سے قتل کر دو۔ کیا کوئی کریم ایسا کر سکتا ہے؟ پھر حق
 تعالیٰ کے کرم سے یہ کیسے ممکن ہے کہ وہ ہمیں عرش کے سائے
 میں بلا کیں کہ آکو میری رحمت کے سائے میں آجائو پھر کہیں کہ جاؤ
 جہنم میں۔ ایسا سوچنا بھی خلاف معرفت کرم حق تعالیٰ ہے۔ اللہ کے
 کرم کی معرفت نہیں اس شخص کو۔ اسی لئے میں کہتا ہوں جہاں

حساب ہو گا وہاں سایہ نہ ہو گا اور جہاں سایہ ہو گا وہاں حساب نہ ہو گا تو یہ دو چکلے ہیں جنت میں جانے کے اور ایک نسخہ اللہ کا ولی بننے کا بتاتا ہوں۔

ولی اللہ بننے کے پانچ نسخے

اگر ہم پانچ عمل کر لیں تو ان شاء اللہ سب کے سب ولی اللہ ہو جائیں گے۔ بہت تجربے کی بات کہتا ہوں اور درد دل سے کہتا ہوں کہ عمل کر کے دیکھیں اس کا فائدہ خود محسوس کر لیں گے۔

ولايت کا نسخہ نمبر (۱) اہل اللہ کی مصاجبت

کسی اللہ والے کی صحبت اختیار کرو، اس کے مصاحب بن جاؤ، دل سے ان سے محبت کرو اور اس کی دلیل قرآن پاک کی آیت کونو ما مع الصادقین ہے۔ جدید شیکنا الوجی دیسی آم کو لنگڑا بنانے کی اب ایجاد ہوئی ہے لیکن یہ وہ سائنس ہے جس کو اللہ تعالیٰ نے ۱۳ سو برس پہلے قرآن پاک میں نازل کر دیا جس کو تفصیلاً اپنی بیان کر چکا ہوں کہ تم اللہ والوں سے اپنی روح کا پیوند لگالو تم بھی اللہ والے ہو جاؤ گے۔ ولی اللہ کا صحبت یافت کوئی ایسا نہیں ہو سکتا جو ولی اللہ نہ ہو۔ صحبت میں رہ کے دیکھو۔ ایک اللہ والے کی تحوزی سی صحبت جگہ مراد آبادی نے پائی تھی، عمر بھر کی شراب چند لمحوں کی

صحبت کی برکت سے چھوڑ دی۔ یہ وہ کرنٹ ہے جو مردہ روح کو ایمانی حیات بخشتا ہے، دنیا کا کرنٹ تو ہلاک کرتا ہے لیکن اللہ والوں کے پاس جذب کی تجلیات کا جو کرنٹ ہے وہ ہمیں ایک نئی ایمانی حیات بخشتا ہے۔ دنیا کی بکلی کا کرنٹ اگر پانی میں آجائے تو کہتے ہیں اس پانی کو مت چھوٹا ورنہ مر جاؤ گے لیکن اللہ والوں سے مصافحہ کر کے دیکھو، ان کی صحبت میں تجلیات جذب کی جو بر قی لہرس ہیں وہ ہمارے لئے حیات بخش ہیں۔

اہل اللہ کی صحبت میں رہنے کی مدت

اب ایک علمی سوال یہ ہوتا ہے کہ کتنے عرصہ اللہ والوں کے ساتھ رہیں تو تفسیر روح المعانی میں علامہ سید محمود بغدادی آلوسی مفتی بغداد اس آیت کی تفسیر میں فرماتے ہیں ای خالطوهم لتكونوا مثلهم اتنا اللہ والوں کے ساتھ رہو کہ انہیں جیسے ہو جاؤ جس کی مدت پچھلے بزرگوں نے دو سال رکھی تھی اور حاجی امداد اللہ صاحب مہاجر کی رحمۃ اللہ علیہ نے چھ مہینے کرداری لیکن اب جیسے جیسے قویں اور ہمتیں کمزور ہو رہی ہیں تو حکیم الامم مجدد الملت مولانا تھانوی رحمۃ اللہ علیہ نے مدت تعلیم کم کر کے چالیس دن کرداری اور سلوک کو آسان کر دیا کیونکہ زندگی میں چالیس دن نکالنا کیا مشکل ہے۔ اگر کسی کو کوئی یماری لگ جائے اور تمام ڈاکٹر کہہ

دیں کہ چالیس دن مری پہاڑ پر رہنا پڑے گا تو بتائیے پھر اس کو کوئی مشکل معلوم ہو گی؟

مری پر ایک لطیفہ یاد آیا کہ ہندوستان کا ایک شاعر پاکستان آیا، کافی موٹا بھی تھا لیکن داڑھی والا تھا۔ ریل میں اس کی سیٹ کے پاس کالج کی ایک لوٹڈیا آکر بیٹھ گئی اب وہ پریشان کہ کہاں سے یہ مصیبت آگئی، چاہتا تھا کہ یہاں سے بھاگ جائے۔ پوچھا کہ بی بی صاحبہ آپ کہاں جائیں گی اس نے کہا میں مری جا رہی ہوں پھر اس نے بھی پوچھا کہ حضور آپ کہاں جا رہے ہیں؟ کہا کہ میں مرا جا رہا ہوں۔ بس پھر کیا تھا وہاں سے انٹھ کر بھاگی اور دوسری سیٹ پر جا کر بیٹھ گئی۔ یہ ہے ایمان کا کمال۔

تو زندگی میں ایک دفعہ چالیس دن نکالو اور جس اللہ والے سے روحانی بلڈ گروپ ملتا ہو یعنی مناسبت ہو اس کی خدمت میں رہو کیونکہ فائدہ کا مدار مناسبت پر ہے، شہرت پر مت جاتا ورنہ جاہ تو مل جائے گی کہ بہت بڑے شیخ کے مرید ہیں مگر اللہ نہیں ملے گا۔ اللہ وہیں ملے گا جہاں آپ کے قلب کو مناسبت ہے جیسے بلڈ گروپ جس سے ملتا ہو اسی کا خون نافع ہوتا ہے چاہے بالکل غیر مشہور آلو یعنی والے سے اگر بلڈ گروپ ملتا ہے تو ڈاکٹر اس کا خون چڑھائے گا اور محمد علی کلے سے اگر بلڈ گروپ نہیں ملتا تو اس کے خون سے فائدہ نہ ہو گا۔ شہرت مل جائے گی مگر صحت نہیں ملے گی۔

ولایت کا نسخہ نمبر (۲) گناہوں سے محافظت

اس کی دلیل ہے ذرُوا ظَاهِرَ الْأَثْمَ وَبَاطِنَةَ اللَّهِ تَعَالَى فرماتے
ہیں کہ ظاہری گناہوں کو بھی چھوڑ دو اور باطنی گناہوں کو بھی
چھوڑ دو۔ اسی کا نام تقویٰ ہے اور یہی اللہ تعالیٰ کی دوستی کی بنیاد ہے
محبت کے دو حق ہیں کہ دوست کو خوش رکھنا اور اس کو ناراض نہ
کرنا۔ جو آپ کو ناراض کرتا ہے آپ بھی اس کو اپنا دوست نہیں
ہناتے پھر کس منہ سے ہم یہ امید رکھتے ہیں کہ ہم اللہ کو ناراض
بھی کرتے رہیں اور ان کے دوست بھی میں جائیں۔ اللہ کو ناراض
کر کے ہمارے کان پر جوں بھی نہیں رینگتی حالانکہ عاشق کو کہاں
چین آتا ہے جب تک محبوب کو راضی نہ کر لے۔ ایک دنیا دار شاعر
اپنی بیوی کی ناراضگی پر کہتا ہے ۔

ہم نے قافی ڈوبتے دیکھی ہے نبض کائنات

جب مزاج یار کچھ برہم نظر آیا مجھے

یعنی میری بیوی جب ذرا بھی ناراض ہو جاتی ہے تو مجھے سارے عالم
کی نبض ڈوبتی ہوئی معلوم ہوتی ہے۔ لیلی کی ناراضگی سے تو اتنا اثر
ہو اور مولیٰ کی ناراضگی سے کوئی اثر نہ ہو جو ہماری صحت و بیماری ،

موت و حیات کا مالک ہے اور ہماری جنت و دوزخ اور ہماری عزت و ذلت کے نفعی سب اسی کے ہاتھ میں ہیں۔ اتنی طاقت والے اللہ کی ناراضگی سے بے پرواہونا کتنی بڑی حماقت ہے۔ کراچی کا واقعہ ہے کہ ایک نوجوان رات کو خیریت سے سویا اور صحیح گردے بیکار ہو گئے، گردوں میں کینسر تھا جب سوکے انھا اور کھڑا ہوا فوراً دو توں گردے گئے اور اسی وقت مر گیا، نہ اس کے گھر والے سمجھتے تھے کہ میرا بیٹا کل نہیں رہے گا، نہ اس کی بیوی سمجھتی تھی کہ کل میرا شوہر نہیں رہے گا، نہ اس کے بھائی سمجھتے تھے کہ کل میرا بھائی نہیں رہے گا۔

نہ جانے بلے پیا کس گھروی
تو رہ جائے تکنی کھڑی کی کھڑی

اس لئے درد دل سے کہتا ہوں ، کوئی نذرانہ کوئی دولت مقصود نہیں، صرف اللہ کے لئے کہتا ہوں کہ اللہ کو ناراض نہ کرو اور اللہ کے ولی ہو کے مرد۔ بس یہی کوشش کرو اور یہاں کعبہ شریف میں یہ دعا مانگو کہ اے خدا جب تک ہم سو نی صد آپ کے نہ بن جائیں ہم کو موت نہ دیجئے۔

حدیث اللہم ارنا الحق الخ کی تادر تشریح

ای لئے سرور عالم صلی اللہ تعالیٰ علیہ وسلم نے جو ہمیں دعا

سکھائی کر

اللَّهُمَّ ارْنَا الْحَقَّ حَقًا وَارْزُقْنَا اتِبَاعَهُ

یہاں وارزقنا فرمایا کہ اے اللہ اتباع حق اور صحیح راستے پر چلنا ہمارا رزق بنادے

وَارْنَا الْبَاطِلَ بِاطْلًا وَارْزُقْنَا اجْتِنَابَهُ

اور گناہوں سے بچنا ہمارا رزق بنادے۔ یہاں وفقنا نبی فرمایا کیونکہ رزق کا مسئلہ یہ ہے کہ جب تک کوئی اپنا پورا رزق نہ کھالے گا اسے موت نبیں آئے گی۔ حدیث پاک میں ہے لن تموت نفساً حتیٰ تستکمل رزقها ہرگز کوئی جاندار نبیں مरے گا جب تک اپنا رزق مکمل نہ کر لے تو ہمارے پیارے نبی صلی اللہ تعالیٰ علیہ وسلم کے تقاضائے رحمت نے وارزقنا کا ایسا لفظ عطا فرمایا تاکہ میری امت کا کوئی فرد محروم نہ مਰے، حق کا مکمل قبیع ہو کر مرنے کیونکہ رزق جب تک مکمل نبیں ہو گا موت نبیں آئے گی لہذا میرے کسی امتی کو اس وقت تک موت نہ آئے جب تک اتباع حق کا مکمل رزق اس کو نہ مل جائے، مکمل قبیع حق، کامل درجہ کا حق پرست اور مکمل درجہ کا متنقی نہ ہو جائے۔ اسی طرح جب تک اجتناب عن الباطل کا مکمل رزق اس کو نہ پہنچ جائے یعنی گناہوں سے مکمل طور پر نہ نجع جائے، ایک گناہ کی عادت بھی اس میں باقی نہ رہے اس وقت تک

اس کو موت ہی تھے آئے۔ وارزقنا کی یہ شرح جب میں نے کی تو بخاری شریف کے پڑھانے والے بعض علماء نے کہا کہ آج زندگی میں پہلی دفعہ ہم یہ سن رہے ہیں کہ وفقنا کے بجائے وارزقنا کیوں فرمایا۔ اب اگر کوئی کہے کہ حالاً اگر کوئی گناہوں سے مکمل طور پر نجیگیا لیکن ماضی میں جو گناہ کئے ہیں ان کا کیا ہوگا تو اس کا جواب یہ ہے کہ ماضی کا تدارک استغفار سے کرے کیونکہ مرقاۃ شرح مشکلوۃ کتاب الاستغفار میں ملا علی قاری رحمۃ اللہ علیہ لکھتے ہیں کہ جو مستغفر ہوتا ہے اس میں اور متغیر میں کوئی فرق نہیں یعنی جو اپنے گناہوں پر نادم ہو کر معافی مانگ لے وہ متغیر کے درجے میں ہے۔ حدیث پاک میں ہے

الطالب من الذنب كمن لا ذنب له

گناہوں سے توبہ کرنے والا ایسا ہے جیسے اس نے گناہ کیا ہی نہیں۔ پس جب وہ لا ذنب ہو گیا تو اس کو دنبہ کیوں سمجھتے ہو۔ مرقاۃ کی عبارت ہے فَإِنَّ الْمُسْتَغْفِرِينَ نَزَلُوا بِمَنْزِلَةِ الْمُتَقِيْنَ جو بھی اللہ سے معافی مانگ لے وہ اولیاء کی صفائی میں کھڑا ہوگا، متغیرین کے درجے میں ہو گا۔ مستغفرین متغیرین کے درجے میں اٹھائے جائیں گے اور اس کا ثبوت یہ حدیث ہے

مَنْ لَرِمَ الْأَسْتِغْفارَ جَعَلَ اللَّهُ لَهُ مِنْ كُلُّ ضَيْقٍ

مُخْرِجًا وَ مِنْ كُلِّ هِمَ فَرَجًا وَ رَزْقًا مِنْ
حَيْثُ لَا يَحْتَسِبُ (مشکوٰۃ ص ۴۰)

جو کثرت سے استغفار کرے گا اللہ تعالیٰ اس کو ہر مشکل سے نکال دے گا اور ہر غم سے نجات دے گا اور اسی جگہ سے روزی دے گا جہاں سے اس کو گمان بھی نہیں ہو گا۔ قرآن مجید میں تقویٰ کے جو انعامات ہیں اس حدیث میں سرور عالم صلی اللہ علیہ وسلم نے استغفار کے بھی وہی انعامات بیان فرمادے۔ اللہ تعالیٰ فرماتے ہیں

وَ مَنْ يَعْقِلَ اللَّهَ يَجْعَلُ لَهُ مِنْ أَمْرِهِ يُسْرًا
وَ مَنْ يَشْقِي اللَّهَ يَجْعَلُ لَهُ مَخْرِجًا وَ
يَرْزُقُهُ مِنْ حَيْثُ لَا يَحْتَسِبُ

تو تقویٰ کے انعامات اور استغفار کے انعامات دونوں مساوی ہو گئے یا نہیں؟ اس لئے ملا علی قاری کی عبارت بلا دلیل نہیں ہے۔ ہر آدمی جو اللہ سے معافی مانگ لے وہ متفق ہو گیا، ولی اللہ ہو گیا مگر توبہ کے سہارے پر بار بار گناہ مت کرو، مرہم کی ڈھیہ ایک جنہی کے لئے ہوتی ہے کہ اگر کبھی آگ میں جل جائے تو نکالے۔ یہ کوئی نہیں کرتا کہ آزمائے کے لئے جلائے۔ تو اللہ تعالیٰ نے استغفار کا جو مرہم نازل فرمایا اس کے سہارے پر نافرمانی کر کے مالک کو ناراض کرنے والا غیر شریقانہ مزاج رکھتا ہے، گناہ ہو جانا اور ہے گناہ کرنا اور ہے،

چھلنا اور ہے پھسالنا اور ہے، گئر میں گرتا اور ہے اور گرتا اور ہے، جان بوجھ کے گناہ کا ارتکاب کرتے رہتا اور ہے، گناہ ہو جانا اور ہے۔ جب ایم جنسی کے طور پر گناہ ہو جائے پھر استغفار کا مرہم لگا لو اور مستغفر بن کر متفقین کے درجے میں پہنچ جاؤ لیکن گناہ کو اوزھنا پچھونا بنا لیتا اور نافرمانی کر کے اللہ کو ناراض کرنا عقل کے بھی خلاف ہے۔ بے وقوف ہے یہ شخص کہ اتنے بڑے مالک کو ناراض کر رہا ہے جو دونوں جہاں کا مالک ہے۔

میں جب ملاوی گیا وہاں ایک سڑک پر "S" لکھا تھا اور پھر لال روشنائی سے اس کو کراس (CROSS) کیا ہوا تھا، تو ایک عالم سے میں نے پوچھا کہ یہ کیا بات ہے؟ کہا کہ اس کے یہ معنی ہیں کہ جب یہاں آجائے تو بے وقوف ہو جاؤ، وقوف نہ کرو۔ میں نے کہا کہ بہت مزے دار ترجمہ کیا آپ نے۔

تو گناہوں سے محافظت ولی اللہ بننے کے لئے کی اہم شرط ہے۔ خوب غور سے سن لو۔ میں اس عمر میں ہوں کہ دوبارہ حاضری ہو کہ نہ ہو۔ ہر وقت مجھے یہی خیال ہوتا ہے کہ ستر سے اوپر میری عمر ہو گئی ہے، دعا تو یہی کرتا ہوں کہ اللہ تعالیٰ اور زیادہ عمر بڑھا دے تاکہ میں آپ کے گیت گاتا رہوں اور آپ کے بندوں کو شناختا رہوں اپنے بزرگوں سے جو سیکھا ہے۔ میری تقریر کا مزہ ایک میمن نے پایا تو اس نے کہا کہ جنت میں بھی میں اللہ سے درخواست

کروں ٹاکر اختر کا بیان سنوائیے۔

میں عرض کر رہا تھا کہ اللہ تعالیٰ کو ناراض کرنا عقل کے بھی خلاف ہے اور شرافت بندگی کے بھی خلاف ہے۔ ان کے ہم پر اتنے احسانات ہیں جن کا تقاضا ہے کہ ہم اللہ کو ناراض نہ کریں۔ میں ایک جملہ پیش کر رہا ہوں جو ہمارے دادا جیر حکیم الامت تھانوی کا ہے کہ اگر اللہ دوزخ کو پیدا نہ کرتا تو بھی اللہ کے خاص بندے، پیارے، شریف اور لاکن بندے محس اپنی شرافت طبع کی وجہ سے اللہ کو ناراض نہ کرتے۔ ان کے اتنے بے پایاں احسانات ہم پر ہیں کہ ان احسانات کا تقاضا ہے کہ ہم گناہ کر کے ان کو ناراض نہ کریں۔ کتنی بڑی بات ہے، یہ معمولی بات نہیں ہے کہ مفروضہ کے طور پر اگر کر کے فرمایا کہ فرض کرلو کہ اگر دوزخ اور سزا نہ بھی ہوتی تو بھی شریف بندے، حیا اور شرم والے بندے اللہ تعالیٰ کو ناراض کر کے اپنے دل کو خوش نہ کرتے، حرام خوشیاں نہ آنے دیتے، وہ کہتے کہ اس سے بہتر موت ہے ہم مر جائیں گے مگر آپ کو ناراض کر کے حرام مزہ نہیں آنے دیں گے اور جب کہ دوزخ اور جنت پیدا کی جا پچکی ہیں لہذا اللہ کو ناراض کرنا خلاف عقل بھی ہے۔

ولايت کا نسخہ نمبر (۳) اسباب گناہ سے مباعدت

گناہوں کے جو اسباب ہیں ان سے بھی اپنے کو دور رکھو۔ کسی

لڑکی کو کوئی تاجر لپی اے نہ رکھے اور بے ریش یا خوبصورت لڑکوں سے پیر مت دبواؤ۔ گناہوں کے اسباب سے بہت دور رہو۔ اگر قریب رہو گے تو پھسل جاؤ گے۔ اس کی کیا دلیل ہے قرآن پاک کی؟ حق تعالیٰ فرماتے ہیں

ِلَّذِكُمْ حُدُودُ اللَّهِ فَلَا تَفْرَبُوهَا

یہ اللہ کے حدود ہیں، خداوندی خاطبے ہیں، اللہ کی قائم کی ہوئی حدیث ہیں، ان کے قریب بھی مت جاؤ کیونکہ قریب جانے میں خطرہ ہے کہ تم ان حدود کو توڑ دو گے۔ جب جنگ ہوتی ہے تو سرحدی علاقوں کو خالی کرالیا جاتا ہے ورنہ بمباری ہو جائے گی اس لئے اسbab گناہ لئے بہت دور رہو، تا ان کے قریب جاؤ نہ قریب آنے دو ورنہ جتنا ہو جاؤ گے۔

ولایت کا نسخہ نمبر (۲) ذکر اللہ پر مداؤت

میرے شیخ حضرت شاہ عبدالغنی صاحب رحمۃ اللہ علیہ فرماتے تھے کہ ذکر ذاکر کو مذکور تک پہنچا دیتا ہے۔ اللہ کا نام بہت بڑا نام ہے اگر منہ سے بلا ارادہ بھی نکل جائے تو نفع سے خالی نہیں، اگر کوئی موتی کا خیرہ بلا ارادہ چاٹ لے تو کیا طاقت نہیں پہنچائے گا تو خالق خیرہ موتی کے نام میں طاقت نہ ہوگی؟ اللہ کا نام سرچشمہ ہے

طااقت کا۔ اللہ کے ذکر سے روح میں طاقت آتی ہے۔ اہل اللہ اسی لئے ذکر کا اہتمام کرتے ہیں تاکہ روح میں نفس سے لڑنے کی طاقت رہے ورنہ اگر غذا نے روحانی اچھی نہ ملے گی تو ہم نفس سے کیسے لڑیں گے۔ بادام، انگور، متناطیس اور میگنت وغیرہ میں جو اثر ہے سب اللہ کے نام میں موجود ہے کیونکہ خالق انگور، خالق بادام، اور خالق متناطیس کا نام ہے۔ جو ایسی طاقتوں چیزیں پیدا کر سکتا ہے بھلا اس کے نام میں اثر نہ ہو گا، جو مزے دار چیزیں پیدا کر سکتا ہے بھلا وہ خود بے مزہ ہو گا؟ بعض لوگ کہتے ہیں کہ ذکر میں مزہ نہیں آتا۔ میں کہتا ہوں کہ مزہ اس لئے نہیں آتا کہ معصیت یا غفلت کا ملیریا چڑھا ہوا ہے۔ جس کو ملیریا چڑھا ہوا ہے اسے شایی کتاب کا مزہ کیسے آئے گا۔ لہذا علاج کرائیے۔ جس دن متqi ہو جاؤ گے اور روح کی بیماریاں اچھی ہو جائیں گی پھر ایک اللہ میں اتنا مزہ آئے گا کہ سارا عالم نور سے بھر جائے گا جس کے آگے شربت روح افزا کیا بیچتا ہے کہ جس کو پی کر پیشاب کرنا پڑتا ہے اور اللہ کے نام سے نور ہی نور بنتا ہے۔ اسی لئے اللہ والوں کے سینوں میں نور کا دریا بہتا ہے۔ سنئے بہت پیارا شعر ہے کسی شاعر کا، میرا نہیں ہے۔

شاہوں کے سروں میں تاج گرائے دردسا اکثر رہتا ہے
اور اہل وفا کے سینوں میں اک نور کا دریا بہتا ہے

اللہ والے ہی اہل وفا ہیں کہ یہ اللہ کا رزق کھا کر اللہ کی نافرمانی سے
اپنے اندر حرام خوشیاں نہیں لاتے ، معاشرہ کچھ بھی ہو ، سوسائٹی
کچھ بھی ہو پورے زمانے سے بے خوف ہوتے ہیں۔ یہ کیا کہ
صاحب زمانے کو بھی دیکھنا پڑتا ہے ، ہوا کے ساتھ چلنا پڑتا ہے
، زمانہ کی رفتار کا بھی خیال کرنا پڑتا ہے لیکن اللہ والا کیا کہتا ہے کہ
زمانہ کیا بیچتا ہے ، زمانہ ہم سے بنتا ہے ، ہم زمانے سے نہیں بنتے۔ مفتی
اعظم پاکستان حضرت مفتی محمد شفیع صاحب رحمۃ اللہ علیہ کا شعر ہے۔

ہم کو مٹاسکے یہ زمانے میں دم نہیں
ہم سے زمانہ خود ہے زمانے سے ہم نہیں

زمانہ کیا چیز ہے ، سوسائٹی کیا چیز ہے ، مین الاقوامی کلچر کیا چیز ہے یہ
سب مخلوق ہے جن کو خالق سے نسبت ہے وہ کسی سے متاثر نہیں
ہوتے۔ دیکھ لجھے اسی معاشرہ میں وہ لوگ کس طرح رہتے ہیں ،
معاشرہ و سوسائٹی کے کلچر پر اللہ و رسول کے کلچر کو غالب کرتے
ہیں۔ شیر ہمیشہ دریا کے بہاؤ کے خلاف تیرتا ہے کیونکہ اپنی طاقت
اور فراوانی طاقت میں وہ بہاؤ کے دھارے پر بہنا اپنی طاقت کی توہین
سمجھتا ہے۔ تو مومن کے اندر جب شیر انتی آجائی ہے ، خالق شیر
سے تعلق خاص پیدا ہو جاتا ہے تو وہ معاشرے کے بہاؤ کے خلاف
تیرتا ہے ، معاشرہ کچھ بھی ہو وہ اللہ کی مرضی پر جان دیتا رہتا ہے۔

ایک مجدوب سے کسی نے کہا کہ سارا معاشرہ آج کل خراب ہے تو
اکیلا چنا بھاڑ کو کیسے پھوڑ سکتا ہے تو اس مجدوب نے جواب دیا کہ
بھاڑ تو نہیں پھوڑ سکتا لیکن خود تو پھوٹ سکتا ہے۔ ہم اللہ پر فدا
ہو جائیں ہماری تو جنت بن گئی کوئی ہماری نہ مانے تو نہ مانے، ہمارا
کیا نقصان ہے۔ اب آپ پوچھیں گے کہ ذکر اللہ پر مداومت کی کیا
دلیل ہے تو سارا قرآن پاک اس کے دلائل سے بھرا ہوا ہے

يَا أَيُّهَا الَّذِينَ آمَنُوا إذْكُرُوا اللَّهَ ذِكْرًا كَثِيرًا

اے ایمان والو کثرت سے اللہ کو یاد کرو۔ پورے قرآن پاک میں اللہ
تعالیٰ نے جگہ جگہ فرمایا ہے کہ اللہ کو یاد رکھو، کوئی حالت ہو اللہ کو
نہ بھولو اسی لئے فرمایا کہ جب جمعہ کی نماز ہو جائے فانشروا فی
الارض توب و دنیا کے کاموں کے لئے چلنے پھرنے کی اجازت ہے
وابتغوا من فضل اللہ اور اپنی روزی کی تلاش میں مارکیٹ میں
جائکتے ہو، دوکانیں کھوں سکتے ہو لیکن یہ امر اباحت کے لئے ہے
وجوب کے لئے نہیں ہے کہ جمعہ کی نماز کے بعد روزی کی تلاش
میں جانا ہی پڑے گا۔ اگر کوئی نہ جائے تو کوئی موافقہ، کوئی گناہ
نہیں کیونکہ سابقہ آیات میں اذان جمعہ کے بعد خرید و فروخت
وغیرہ تمام دینوی امور کی ممانعت کردی گئی تھی اس آیت میں
اجازت دے دی گئی کہ نماز جمعہ کے بعد اب روزی کمانا جائز ہے

لیکن بازار اور مارکیٹ میں اللہ کو زیادہ یاد کرنا واذکرو اللہ کثیرا
لعلکم تفلحون کیونکہ جب ہوائی چہاز طوفان میں پھنستا ہے تو
پائلٹ اس کی رفتار کو حیز کرتا ہے اسی طرح مارکیٹ میں غفلت
کے طوفان زیادہ ہیں اسی لئے مارکیٹ میں مار پیٹ بھی ہو جاتی ہے
لہذا وہاں اپنے اللہ کو زیادہ یاد کرنا تاکہ تم فلاج پا جاؤ۔

ولایت کا نسخہ (۵) سنت پر مواظبت

اب پانچویں بات کیا ہے؟ جو شخص چاہے کہ میں اللہ کا پیارا
بن جاؤں تو اسے کیا کرنا چاہئے؟ اللہ تعالیٰ ارشاد فرماتے ہیں قل ان
کتنم تحبوبن اللہ اے محمد صلی اللہ علیہ وسلم آپ ان لوگوں سے
کہہ دیجئے کہ اگر تم اللہ کا پیار اور اللہ کی محبت چاہتے ہو تو فاتبعونی
تم میری چلن چلو۔ یہ ترجمہ شاہ فضل الرحمن صاحب حنف مراد آبادی
رحمۃ اللہ علیہ کا ہے، عاشقانہ ترجمہ ہے کہ تم میری چلن چلو
یحببکم اللہ اللہ تم سے پیار کرنے لگے گا، میں اللہ کا اتنا پیارا ہوں
کہ جو میری چلن چلتا ہے وہ بھی پیارا بن جاتا ہے۔ تو اتباع سنت پر
مواظبت یہ پانچواں نمبر ہے۔

اسوہ رسول میں محسن کن کو نظر آتا ہے؟

ایک عالم نے کہا کہ اس کو آخر میں کیوں رکھا، اتباع سنت تو

پہلے نہر پر ہونا چاہئے تھا۔ میں نے کہا کہ بخاری شریف آخر میں
ملتی ہے موقف علیہ پڑھنے کے بعد۔ اہل اللہ کی مصاجت، ذکر اللہ
پر مداومت، گناہوں سے محافظت، اسباب گناہ سے مباعدت یہ
سب موقف علیہ ہیں۔ اشرف و اعلیٰ اور اصل چیز تو اتباع سنت ہی
ہے مگر اتباع سنت کے لئے خود اللہ تعالیٰ فرمادیے ہیں کہ میرے
نبی کے اسوہ ہے، میرے نبی کی ادائے زندگی، میرے نبی کے
چلن میں کن کو حسن نظر آتا ہے؟ جن کی آنکھوں میں معصیت
اور غفلت اور دنیا کی محبت کا موتیا اترا ہوا ہے ان کو یہ حسن نظر
نہیں آئے گا۔ پھر کس کو نظر آئے گا؟ فرماتے ہیں:

لقد كان لكم في رسول الله اسوة حسنة لمن

كان يرجوا الله واليوم الآخر و ذكر الله كثيرا

میرے نبی کے چلن پر ان لوگوں کو پیار آتا ہے جو مجھ سے تعلق
رکھتے ہیں، جس کو اللہ سے جتنا زیادہ تعلق ہو گا اتنا ہی زیادہ اس کو
رسول سے تعلق ہو گا اور جن کو قیامت کے دن پر یقین ہو گا کہ
ایک دن ہم کو پوری زندگی کا حساب دینا ہے، اپنے بالوں کا حساب
دینا ہے اپنے گالوں کا حساب دینا ہے بجمعیع اعضائنا ہم جواب دہ
ہیں، اس دن ہر عضو خود بولنے لگے گا

اليوم نختتم على افواههم و تكلمتنا ايديهم

وَتَشَهِّدُ أَرْجُلَهُمْ بِمَا كَانُوا يَكْسِبُونَ

آج ہم ان کے مذہ پر مہر لگادیں گے ، ان کی زبانوں کو سیل کر دیں گے
تاکہ جھوٹے عذر نہ چیش کر سکیں اور ان کے ہاتھ ہم سے باتیں کریں
گے اور ان کے پلاں شہادت دیں گے جو کچھ یہ لوگ کیا کرتے تھے۔
مولانا رومی مشنوی میں گویا اس آیت کی تفسیر کرتے ہیں۔

لَبْ بَگُویدَ مِنْ چَنِيسْ بُوسِيدَ اَمْ

ہونٹ خود بولے گا کہ میں نامحرم حسینوں کا بوسہ لیا کرتا تھا ، رزق
آپ کا کھاتا تھا لیکن نفس کی بات مان کر اس کو حرام مزہ دے کر
نمک حرامی کرتا تھا اور

دَسْتَ گُوِيدَ مِنْ چَنِيسْ دَزْدِيدَ اَمْ

ہاتھ کہے گا کہ میں یوں چوری کرتا تھا ، یوں جیب کاٹتا تھا ، یوں
ڈاکہ ڈالتا تھا اور

چشم گوید کردہ ام غزہ حرام

آنکھیں گواہی دیں گی کہ یہ حرام نظر بازی کرتا تھا اور کسی عورت
کو گوری ہو یا کالی نہیں چھوڑتا تھا۔ لہذا میں نے ساؤ تھہ افریقہ میں
یہ شعر کہا کہ

نَهْ گُورِیَ کُو دِیکھو نَهْ کالِیَ کُو دِیکھو

اَسَ دِیکِھے جس نے انہیں رنگ بخشا

ان کو رنگ بخشنے والے کو دیکھو کہ وہ کیا چاہتا ہے۔ اگر وہ خوش نہیں تو بس نظر بچالو ورنہ قیامت کے دن یہی آنکھیں اور یہی اعضاء ہمیں گرفتار کر دیں گے۔

گوش گوید چیدہ ام سوہ الكلام

کان کہے گا کہ میں نے گانے سے ہیں ،
دوسروں کی غیبت سنی ہے۔

اتباع سنت کے لئے محبت شرطِ اولیں ہے

اس تقریر سے ثابت ہو گیا کہ اصل چیز تو اتباع سنت ہے لیکن اللہ تعالیٰ نے خود فرمادیا کہ اتباع سنت کی تقریر جب مفید ہو گی جب مجھ پر یقین کامل ہو گا، آخرت کے دن پر یقین ہو گا اور جو کثرت سے مجھے یاد کرے گا، اسی یقین کو بڑھانے کے لئے اہل اللہ کی مصاجبت، ذکر اللہ پر مداومت، گناہوں سے محافظت اور اساب اگناہ سے مباعدت ضروری ہے۔ جتنا یہ یقین بڑھتا چلا جائے گا اتنا ہی اللہ کے نبی کے چلن اور زندگی میں حسن نظر آئے گا۔ یہ تعلیم ہمیں اس خالق حسن نے دی ہے جو دنیا بھر کے حسینوں کو حسن دیتا ہے، جنت میں حوروں کو حسن دیتا ہے تو وہ خالق نعمکیات لیلائے کائنات اور خالق حسن حوراں جنت جب اپنی صفتِ عطاۓ حسن کے

ساتھ جس دل میں آئے گا تو وہ دل حسین نہ ہو جائے گا؟ تب اس کو نبی کے اسوہ حسنے میں حسن نظر آئے گا کیونکہ تجلیات قرب خاص سے اپنے مولیٰ کو دل میں نقد پائے گا تو جنت کو تو ادھار پائے گا لیکن خالق جنت کے قرب کی بہادر سے دل دونوں جہان سے بے نیاز ہو جائے گا کیونکہ وہ مولاۓ دو جہان جس دل میں اپنی تجلیات خاصہ سے متحلی ہوتا ہے تو یہ عالم غیب اس کے لئے برائے نام عالم غیب رہ جاتا ہے، جنت اس کے لئے ادھار ہوتی ہے لیکن وہ اپنے مولیٰ کو دل میں نقد پاتا ہے۔ میرا شعر ہے۔

گذرتا ہے کبھی دل پر وہ غم جس کی کرامت سے
مجھے تو یہ جہاں بے آسمان معلوم ہوتا ہے

اسی لئے میں کہتا ہوں کہ جنت تو ادھار ہے لیکن مولیٰ نقد ہے کیونکہ وہ معکم ایسما کنتم اس کی شان ہے لہذا جو خالق جنت کو یعنی اس کی تجلیات خاصہ کو دل میں پائیں گے تو مست ہو جائیں گے اور دوسروں کو بھی مست کرنے لگیں گے۔ اصلی مست وہ ہے جو خود بھی مست ہو اور دوسروں کو بھی مست کر دے اور جو اوپر ہے مست دکھا رہا ہے لیکن مخلوق سے الگ ہونے کے بعد خلوت میں ساری مستیاں غائب تو معلوم ہوا کہ اس مست کی تھہ میں اس کی پارٹی ہے اور پارٹی کے پیچھے بالٹی چھپی ہوئی ہے لہذا جس پارٹی کے

پیچھے بالٹی ہو، اخلاص نہ ہو اس میں نہ جاؤ، اللہ والوں کے پاس جاؤ
جو سرپا اخلاص ہیں۔

بس ان پائجھ پاتوں پر جو سونی صد عمل کر لے گا ان شاء اللہ
یقین سے کہتا ہوں کہ بغیر ولی اللہ بنے ہوئے اس کا انتقال نہیں
ہو سکتا۔ اس کا خلاصہ پھر سن لیجئے۔

۱) اہل اللہ کی مصاجبت

۲) ذکر اللہ پر مداومت

۳) گناہوں سے محافظت

۴) اسباب گناہ سے مباعدت

۵) اتباع سنت پر مواظبت

یہ وہ تقریر ہے جو میں نے اپنے شیخ حضرت مولانا شاہ
ابرار المحت صالح دامت برکاتہم کے حکم سے شیخ کی موجودگی میں
کی۔ بعد میں شیخ نے اپنے جھرے میں مجھ سے فرمایا کہ آج تمہاری
تقریر نہایت اہم نہایت مفید اور نہایت ضروری تھی۔ تو میری یہ
تقریر سندیافتہ ہے جس کی تقریر اس کا مرشد سن لے وہ سندیافتہ نہ
ہوگی؟ یہ سند بھی مستند بھی ہے اور مغبوط سہارا ہے۔ اسی نے کہتا
ہوں کہ دیکھو اللہ کے علاوہ کسی سہارے کا اعتبار نہ کرو۔ پتہ نہیں
کہ وہ سہارا ساتھ چھوڑ دے۔ دیکھئے پچھلے سال میری بیوی کا
انتقال ہو گیا۔ پچاس سال ساتھ رہی، نصف صدی کا ساتھ تھا۔

چھپتے سال عمرہ کے لئے آیا تھا، مکہ مکرہ پہنچتے ہی ان کی بیماری کی اطلاع ملی اور میں ایک ہی دن میں کراچی واپس چلا گیا تھا، عمرہ بھی کیا اور مدینہ شریف بھی حاضری دی اور فوراً رات کے چہار سے واپس ہو گیا۔ میرے احباب جو ساتھ آئے تھے ترپتے رہ گئے کہ آیا بھی وہ، گیا بھی وہ اور ختم قسمت ہو گیا لیکن رفیقہ حیات کے حق دل جوئی کا ان کو سبق بھی مل گیا اور بعض دوستوں نے کہا کہ تمہارے اس عمل سے ہمیں یوں کے ساتھ حسن سلوک کا ایسا زبردست سبق ملا جو بڑی بڑی تقریروں سے نہ ملتا۔

اللہ کے سوا ہر سہارا فانی ہے

کسی چیز کا سہارا نہیں کالے بالوں کا بھی سہارا مت لو کہ یہ سفید ہونے والے ہیں جب اسٹرپھر کمزور ہو جائے گا تو لاکھ خفاب کا ڈسپر لگاؤ، کچھ فائدہ نہیں۔ میرے دو شعر ہیں ۔

جب ترا اے دوست اسٹرپھر ہلا
مجھ پہ رازِ حسن ڈسپر کھلا
حسن جب چہرے سے زائل ہو گیا
وہ نظر آیا مجھے بندر کھلا

اکبر اللہ آبادی بجھ تھے ان کا ایک ساتھی سال کا وہ خفاب لگا کر جوان بن رہا تھا، اکبر نے اسی وقت یہ شعر کہا، بڑے مزاجید شاعر تھے مگر حقیقت گو تھے۔ کہا کہ ۔

مصروف ہیں جناب یہ کس بندوبست میں
اپریل کی بھار نہ ہوگی اُنت میں

یہ خضاب لگا کر سانحہ برس کے اسڑک پر کو جوانی دینے کی کوشش نہ
کرو، بڑھاپے میں جوانی کی بھار نہیں آسکتی۔

اللہ تعالیٰ دائم بندوں کے ساتھ ہیں

تو یہ بتارہا ہوں کہ دنیا کا کچھ بھروسہ نہیں، نہ جانے کس
وقت کیا چیز جدا ہو جائے صرف ایک اللہ کی ذات ہے جو ہم سے
کبھی جدا نہیں ہوتی۔ تمہارا باپ بھی یہ صفت نہیں رکھتا کہ جہاں
بیٹا جائے وہاں ابا بھی جائے لیکن میری ذات کو دیکھو، میری شفقت،
میری رحمت دیکھو، میں رب العالمین ہوں مگر رحمٰن و رحیم بھی
ہوں، میری ربوبیت میں میری شان رحمت کی جگل دیکھو کہ وہو
معکم اینما کنتم جملہ اسی سے نازل فرمایا جو دوام و ثبوت پر
دلالت کرتا ہے کہ تم دنیا میں جہاں بھی رہو گے ہم تمہارے ساتھ
ہوں گے، تمہارا ربا تمہارے ساتھ ہوگا، روئے زمین پر چاہے
خیکلی میں رہو، چاہے پانی میں رہو، چاہے فضا میں رہو، جہاں بھی
رہو یہی ایک اللہ ہے جو ہر جگہ تمہارے ساتھ ہے۔ زمین کے اوپر
بھی ساتھ ہے زمین کے نیچے قبر میں بھی ساتھ ہے، عالم برزخ
میں، میدان محشر میں اور جنت میں بھی اللہ ہی ساتھ ہوگا۔ ایسے

اللہ کو چھوڑ کر کس چیز پر مر رہے ہو کہ ایک دن کوئی ساتھ نہیں دے گا۔ روح نکلتے ہی پڑے چل جائے گا کہ سارا عالم اساب ختم، چائے تیار ہے پی نہیں سکتے، یہوی موجود ہے دیکھ نہیں سکتے، پچے ابو ابو چلا رہے ہیں مگر ابو صاحب بچوں کو نہیں دیکھ سکتے۔ اکبر اللہ آبادی فرماتے ہیں۔

قضا کے سامنے بیکار ہوتے ہیں جو اس اکبر
کھلی ہوتی ہیں گو آنکھیں مگر بینا نہیں ہوتیں

آیت ربنا اللہ میں اللہ کے مبتدا ہونے کی شعوی و منطقی دلیل

اس لئے سہارا صرف اللہ کا ہے، اس سے بہتر کوئی سہارا نہیں۔ ایک عالم نے مجھ سے سوال کیا کہ ان الذين قالوا ربنا اللہ ثم استقاموا میں ربنا مبتدا ہے یا خبر۔ میں نے کہا خبر مقدم ہے تاکہ معنی حصر کے پیدا ہوں کہ تمہارا پانے والا صرف اللہ ہے۔ اگر یہاں تقدیم ما حقہ التاخیر نہ ہو تو یفید الحصر نہیں ہو سکتا کہنے لگے اگر ہم اللہ کو خبر بتا دیں اور رب کو مبتدا؟ میں نے کہا مبتدا مند الیہ ہوتا ہے اور مند الیہ قوی ہونا چاہئے کیونکہ سہارا ہمیشہ قوی کا لیا جاتا ہے۔ اللہ اسم ذات ہے اور رب اسم صفات سے ہے اور صفت سے قوی ذات ہوتی ہے اور مند الیہ ہمیشہ قوی کو بنایا جاتا ہے، اقوی کے

ہوتے ہوئے قوی کو بھی مند الیہ بنا جائز نہیں ہے لہذا اللہ کے اسم جلالہ کے ہوتے ہوئے رب کے اسم صفاتی کو مند الیہ بنا جائز نہیں۔ یہ سن کر وہ عالم پھر کرنے لگے کہ واہ کیا بات کہی۔

اللہ تعالیٰ کا شکر ہے میں سوچ رہا تھا کہ کیا بیان کروں مگر واہ رے میرے اللہ میرے بزرگوں کی دعاوں کا صدقہ ہے کہ ہر وقت نئے نئے مقامیں عطا ہوتے ہیں۔ دعا کرو کہ اے اللہ جو سناء اس پر عمل کی توفیق دے۔ دیکھنے خالی سمعنا کام نہیں دے گا سمعنا کے بعد اطعنا بھی ضروری ہے کیونکہ کافر سمعنا کے بعد عصینا کہتے تھے۔ لہذا سمعنا تو ہو گیا اب اطعنا کی فکر کرو کہ جو سناء اس پر اے اللہ عمل کی توفیق اولاً اخڑ کو عطا فرمائیا سب دوستوں کو عطا فرمایا اور اس کیست کو پورے عرب میں پھیلا دے۔ بتائیے مضمون مدلل ہے یا نہیں۔ یہ تصوف وہ نہیں ہے جس سے کوئی سعودی بھی گھبرائے، قرآن پاک کی تفسیروں کے ساتھ پیش کیا ہے اور ایک عالم نے خواب میں دیکھا ہے کہ سعودیہ میں تمہاری کتاب تصوف کی پڑھائی چارہی ہے تو میں امید رکھتا ہوں کہ سعودی عرب میں تصوف زندہ ہو جائے گا۔ اس کیست کو زیادہ سے زیادہ سعودی حضرات کو بھی پیش کرو۔ دیکھو قرآن پاک کی آیات سے پورا مضمون مدلل ہے جس سے کوئی انکار نہیں کر سکتا۔ یہ وہ لو ہے کا چنا ہے جس کو کوئی چبا نہیں سکتا، ماننا پڑے گا۔ اللہ تعالیٰ ہم

سب کو عمل کی توفیق دے اور مرنے سے پہلے اے خدا ہم سب کو
 اپنا ولی بنا کر دنیا سے اٹھائیے اور دیر بھی نہ ہونے دیجئے، آپ کی
 نافرمانی میں جینا اور آپ کی فرماں برداری میں ذرا سی بھی تاخیر کرنا
 ہم غیرت بندگی اور شرافت بندگی کے خلاف سمجھتے ہیں کہ رزق
 آپ کا کھاتے رہیں اور اپنی نافرمانی میں آپ ہم کو دیکھتے رہیں۔ اے
 اللہ جلد وہ لمحہ عطا فرما، وہ گھری ہمیں عطا فرماد کہ ہماری زندگی سو
 نیصد نفس و شیطان کی غلامی سے نکل کر اے اللہ آپ کی اور آپ
 کے پیارے نبی صلی اللہ تعالیٰ علیہ وسلم کی غلامی میں آجائے۔ اے
 اللہ آپ کی بندگی اور نبی صلی اللہ علیہ وسلم کی غلامی کا طوق ہماری
 گروں میں ڈال دے کہ سر سے پتھر تک ہم آپ کے ہو جائیں ۔

نہیں ہوں کسی کا تو کیوں ہوں کسی کا
 انہیں کا انہیں کا ہوا جارہا ہوں

جس کے ہو اسی کے بن جاؤ میرے دوستو!

و آخر دعوانا ان الحمد لله رب العالمين

۵۰

نگ لائیں گی کہ بیٹھ ری آئیں
پھر مدینہ کی جانب کو جائیں
جب نظر آتے وہ بزرگ نبید
بکے ضل علے خوم جائیں

حَذَّرَ لِلْمُهَاجِرِينَ إِذَا أَتَاهُمْ مَا حَسِبُوهُ كَفِيلًا

ظلم عصیت و ازدواج عنت

پوچھنے کوئی اوف دل برباد کا عالم
جیسے کہ جہنم میں ہو جلا د کا عالم
والش کہوں کیا دل آباد کا عالم
جنت کی بھی جنت سے ہری دل د کا عالم

حارف لام حضرت شیخ الشاہ حکیم محمد اختر حسینی رحمۃ اللہ علیہ

چاند

تو نے ان کی راہ میں طاعت کی لذت بھی چکھی
ہال شکست آرزو کا بھی مقام قرب دیکھ
سفر قشی دل فرشتی جا فروشی سبھی
پی کے خون آرزو پھر کسی حام قرب دیکھ

عَارِفُ الْمُحَضَّرِيَّةِ مَلِلَانِ شَاهِ كَجِيمِ محمدِ اخْتَصَّ بِهِ دَوْلَتِ هَمِ